

**BROWEN BOOK ONLY**

**THE BOOK WAS  
DRENCHED  
TEXT FLY WITHIN  
THE BOOK ONLY**

UNIVERSAL  
LIBRARY

OU\_194771

UNIVERSAL  
LIBRARY

M 82.6 | B 57 P M 5017

भौसल, म. भा.

पतीचा रुग्न. 1953

**OSMANIA UNIVERSITY LIBRARY**

Call No. M 82.6 | B 57 P Accession No. M 5017

Author ~~मार्सल~~, म. ए.

Title पतीचा रवूना 1953

This book should be returned on or before the date  
last marked below.



# पतीचा खून

||

मराठींत अभिनव प्रयोगाचें

रम्यभीषण

आणि

चित्तथरारक

तीन अंकी

संगीत

सामाजिक

नाटक

||

: लेखक :

म. भा. भोसले

: प्रमुख विक्रेते :

जोशी ब्रदर्स, बुकसेलर्स अँड पब्लिशर्स  
अप्पा बळवंत चौक, पुणे २

## महत्त्वाची सूचना :

या नाटकासंबंधीं सर्व प्रकारचे हक्क मीं  
माझ्याकडे राखून ठेविले आहेत. या नाटकाचें  
भाषांतर, रूपांतर, चित्रपट, ध्वनिमुद्रण आदीं-  
साठी आणि कुठल्याही नाटक मंडळीला अगर  
मंडळाला याचे प्रयोग रंगभूमीवर खाजगी  
वा जाहीर रीतीनें कसेही करावयाचे असल्यास,  
त्यासाठीं माझी लेखी परवानगी घेतलीच  
पाहिजे ! परवानगीशिवाय प्रयोग केल्याचें  
आढळल्यास कायदेशीर इलाज विनाविलंब  
केला जाईल.

—म. भा. भोसले

दि. ७।१।१५३  मिलवडी, जि. सातारा.

★ ★ ★

प्रकाशक : चिठणीस,  
ग्रामीण प्रकाशन संस्था  
मिलवडी, जि. सातारा.



★ ★ ★

मुद्रक : मा. कृ. सहस्रबुद्धे,  
घनी, श्रीज्ञानेश्वर प्रेस, कोल्हापूर.

★ ★ ★

सर्वाधिकार लेखकाधीन.

माझे  
कलावंत स्नही  
कविवर्य  
सुधांशु  
आणि  
नटवर्य  
गोपाळ बकरे  
यांस.



# श्री. म. भा. भोसले यांचे वाज्य :

कादंबरी :

समरांगण  
उघड्या जगांत  
एका आईचीं लेकर

कथा :

गार सावली  
नांदाय जाते  
अहेव लेण

नाटक :

रक्ताचं नातं  
पर्तीचा खून

चित्रपट :

जिवाचा सखा

इतर :

आधुनिक वाज्यप्रकार  
चिमण चारा  
न यायच्या वाटेवर  
उगवते तारे  
आमची वाडी  
काळीचा कोप  
जातीला जागा नाही

श्री. म. भा. भोसलेकृत  
मराठी नाट्यवाङ्मयांत सर्वस्वी अभिनव असें

संगीत नाटक

पतीचा खून

पद्धरचना—सुधांशु



# पहिला अंक

[ रात्री १०॥ वाजतां ]

[ मुख्य पडदा वर जातो ! रंगभूमीवर पूर्ण काळोख आहे. त्या काळोखांत एक व्यक्ति प्रवेश करते. ती व्यक्ति काढी ओढून दिवा शोधते, दिवा सांपडव्यावर तो उजळते. त्या उजेडांत “गंगाराम जलसेवाला” स्पष्टपणे ओळखून येतो ! त्याच्याच्च घरांतली ती उठण्याबसण्याची व झोपण्याची खोली ! प्रेक्षकांच्या डाव्या हाताला बाहेर जाण्याचें दार; उजव्या हाताला आंत जाण्याचें दार; मध्यभागी चार पांच फूट उंचीवर बिनगजाची एक खिडकी आहे. ती बंद आहे. डाव्या बाजूच्या कोपन्यांत एक जुना लाकडी पलळ आहे. त्यावर सतरंजीमध्ये गुंडाळलेली गादी ! मध्यभागी “गंगाराम पेटीवाला” अशीं अक्षरे असलेली पायपेटी ! बाजूला तबला, दोलकें, पायांतील चाळ, भिंतीवर तमाशांतल्या दोन तीन फाकड्या पोरीचे

## पतीचा खून

फोटो, तसेच देशी विदेशी नटनर्टीचे फोटो किंवा सिनेमाचीं पोस्टर्स ! मात्र मध्यभागी “ विडल—रखुमाई ”चा हार घातलेला फोटो. एकंदर सजावट ही अशी आहे. गंगाराम जुन्या नयाप्रमाणे केसाळ आहे. कपड्यांचंही तसंच ! तो धोतर नेसला आहे. अंगांत भडक रंगाचा शर्ट, काळं जाकिट, चोर बाजारांत घेतलेला उलनचा कोट, डोक्याला फरची उंच टोपी, गळ्याला मफलर असा हा सुमारे २६।२७ वर्षे वयाचा, किरकोळ बांध्याचा, गाल वगैरे जाण्यावर असलेला बरा सदृग्याहस्थ आहे. तो रंगभूमीवर प्रवेश करतो, त्यावेळी तोंडानं एक शूंगारपूर्ण अशी जुनी लावणी गुणगुणत असतो. कपडे करीत असतांनाच त्याचा सूर लागतो. खड्या आवाजांत तो म्हणतो. मोठ्या खुर्पीत आहे तो ! एकंदर तयारीवरून स्वारी बाहेर जाण्याच्या तयारीत आहे. रात्रीं दहा अकराचा सुमार आहे. पडदा वर गेल्यापासून वातावरण प्रसन्न होण्यासारखं पार्श्वसंगीत सुरु आहे. पायांत वहाणा घातल्यानंतर लावणीचे शेवटचे घरण संपण्यापूर्वीच, त्याची बायको मैना प्रवेशते. घरांतलं सर्व कामधाम आटोपून ती झोपण्याच्या तयारीन आलेली असते. नवऱ्याला अशा अपरात्रीं बाहेर जाण्याच्या तयारीत पाहून तिच्या चेहऱ्यावर आश्र्वय दिसते ! तमास-गिरांच्याच पेशांतली ती आहे. बावीस तेवीसच्या दरम्यान वय. नुक्काच तिनं तमाशाचा पेशा सोडून देऊन आपल्या साथीदाराबरोबर—गंगारामा-बरोबर—विधिपूर्वक लग्न केलं आहे. दिसायला मोठी तरतरीत ! शीलवंत म्हणून आयुष्य जगण्याची तिची जगर महत्वाकांक्षा. चारपांच हजार वस्ती असलेल्या एका खेड्यांत अपरात्रीच्या वेळीं या नाटकाची सुरवात आहे. मैना लाडिकपणे गंगारामचा हात धरून विचारते— ]

मैनाः—हे काय बाई ! ही का बाहेर जायची वेळ ?

गंगारामः—मग काय, दिवसा बारा वाजतां बाहेर जायचं असतं ? अग, पुरुषांची बाहेर पडायची खरी वेळ हीच असते.

मैनाः—पण यावेळी काय करणार बाहेर जाऊन ?

## पाहिला अंक

गंगारामः—काय करणार ? छे, छे ! अग, तें का उघड सांगतां येईल ? अन् तेंही आपल्या बायकोसमोर ? बाकी, तुझ्यासारखीला तें कांहीं नवीन वाटणार नाहीं म्हणा !

मैना:-माझ्यासारखीला ? म्हणजे मला समजतांय तरी तुम्ही कोण ?

गंगारामः—आतां तुला मी निराळं आणखी काय समजणार ? अग, तरू माझी बायको. गळ्यांत मंगळसूत्र बांधून आणि मस्तकावर मंगलाक्षतांची खैरात करून घेऊन विधिपूर्वक झालेली माझी अर्धोगी. नाचण्यागाण्यांत तुझं आतांपर्यंतचं जीवन गेले असलं तरी तरू आतां एक फस्क्रास बायको झाली आहेस. पण बायकी धर्माचे नियम मात्र पाळीत नाहींस.

मैना:-कसले नियम ?

गंगारामः—पुष्कळच आहेत. पण आतां तुला एकच सांगतों. हें बघ, चांगल्या बायकोनं नवऱ्याच्या कसल्याही बाहेरच्या भानगडीची च्वकशी करायची नसते.

मैना:-छान ! म्हणजे वळू बैलाला सगळं कुरण मोकळं सोडायचं, असंच ना ? आणखी कोणते नियम आहेत ?

गंगारामः—हें बघ, मी कांहीं तुकाराममहाराज नाहीं. मला जें तुझं चुकतंय असं वाटेल तेवढं तुला सांगेन. पण खरं म्हणजे जर तुला कित्ता घेण्यासारखी बाईं ब्हायचं असेल तर तरू आपल्या गांवच्या इनामदारणीचा कित्ता समोर ठेवला पाहिजेस !

मैना:-कुणाचा ? सगुणाचाईचा ?

गंगारामः—हो. खरी घरंदाज बाईं आहे ती. नवऱ्याचा नादानपणा गांवभर मोकाट सुटला असला तरी तोडांतून कधीं ब्र काढला नाहीं तिनं ! खरी साध्वी बाई. प्रत्येकीनं कित्ता घेण्यासारखी आहे ती !

मैना:-चांगलं ! म्हणजे तिचा कित्ता मी गिरवतें अन् तुम्ही तिच्या नवऱ्याचा आदर्श पुढं ठेवा म्हणजे भागलं. लवकरच आपणांला काढीमोड करायला मग कांहींच हरकत उरणार नाहीं !

## पतीचा खून

गंगारामः—पण जर तुं तिच्ची रीत पाळलीस तर तसा प्रसंगच्च येणार नाहीं मुळीं ! त्यांचं कसं चाललंय बघ कीं. बाजीरावचा पाय कधीं घरांत ठरलाय का ? तो दारूच्या बाट्या रोज फोडीत असला, सगळ्या गांवांतव्या बन्यावाईट बायका आपल्याच असं समजत असला आणि गांवभर त्याच्या बाहेरखालीपणाचा बोभाटा झाला असला तसी जोपर्यंत सगुणाचाई शील्यान् बायको म्हणून त्या घरांत वावरत आहे तोपर्यंत त्याचा सगळा चावटपणा झांकला जाणार आहे आणि घराण्याचा मोठेपणा कायम राहणार आहे. पुरुष बहकला तर कोणाचंच नुकसान होत नाहीं. पण बाई जरा जरी चलली तरी लाखमोलाचं घराण मातीमोल व्हायला वेळ लागत नाहीं. म्हणून म्हणतों बायकांनीच खरं पायाशुद्ध वागायला पाहिजे.

मैना�—पण पुरुषांनी पायाच निखलून काढत्यावर लाखमोलाचं घराण मातीमोल व्हायला तरी कितीसा वेळ लागणार ? म्हणे बायकांनीच पायाशुद्ध वागायला पाहिजे; अन् पुरुषांनी मात्र बाहेर शेण खालं तरी चालेल, असंच ना ?

गंगारामः—अग, अग ! भलतंच काय बोलतेस ? पुरुष बाहेर जाऊन अमृत पीत नसतील कशावरून ?

मैना�—अमृत काय ? मग सांगा बघू, आतां कसलं अमृत तुम्हांला बाहेर मिळणार आहे ?

गंगारामः—बकुळा मुरळीची नाचगाण्याची बैठक आहे आज !

मैना�—नाच आणि गाणंच ना ? मग तें मी रात्रंदिवस इथंच दाखवीन कीं तुम्हांला.

गंगारामः—पण येतों कीं जाऊन मी लगेच ! तासभरच थांबेन. जास्त वेळ मुळींच लावणार नाहीं. मग तरी झालं कीं नाहीं ?

मैना�—तें कांहीं नाहीं. मी तुम्हांला मुळींच सोडणार नाहीं. [ त्याला ओढीत नेऊन पलंगावर बसविते. ] हं, बसा असे. अन् पहा नाच आणि ऐका गाणंही. अगदीं फक्कड लावणी...

## पहिला अंक

गंगारामः—अग, पण तू मैना आहेस. मला बकुळेचं गाण ऐकायचं होतं. आजच्यासारखा अडथळा मला कर्धीच झाला नव्हता. वाटेल तेव्हांनी वाटेल तिथं मी जात होतो. भल्यानं या लग्नाच्या भानगडीत पद्धं नये रे बाबा ! लग्न म्हणजे खोडा नव्हे, बेडीच हें कांहीं खोट नाहीं.

मैनाः—कां, अगदीं जखडल्यासारखं होतंय का ? सत्तेचं घर न् सत्तेची बायको जर हवी तर सत्तेचा असा जुलूमही सहन केलाच पाहिजे. तुम्हांला आज बकुळेचं गाण ऐकायचं नव्हतं तर तिला बघायची होती—खरं ना ! पण संसारी पुरुषाला त्या गोष्टीची बंदी असते. त्यानं बघायचं असतं फक्त आपल्या पत्नीकडे. हं, बघा इकडे. [ पायांत धुंगूर बांधून लावणी म्हणते— ]

## लावणी नं० १

तुझी-माझी जन्माची जमली जोड  
तुझा राया, विफल रुसवा सोड  
नवतीचीं पाने कवळीं  
घेऊनी आलै जवळीं  
रंगू दे तुझा-माझा, प्रीतीचा विडा गोड  
राया, तूं पक्षी-राजा  
पाडाचा आंवा माझा  
खुमारी चाख याची, कापून देतें फोड  
बघ केवडा माझा फुले  
नागांना भरले चाळे  
शेषाचा तुझा महिमा, मोडील त्यांची खोड ॥

[ गाँये संपतां संपतां ती त्याचे खांद्यावर मान याकते. तो तिला कुरवाळीत म्हणतो— ]

गंगारामः—मैना, माझी मैना ! जन्मजात कोकिळा आहेस तू. आज बैठकीपेक्षांही बहार उडविलास. चल, आतां खूपच उशीर झाला.

## पतीचा खून

[ तो पलंगाकडे जातो. ती दिवा मालवते. अंधार होतो. तोंच बाहेरुन दार ठोठावले जाते व ‘गंगाराम’ ‘गंगाराम’ अशा हांका येतात. ‘कोण आहे ?’ एवढं विचारून गंगाराम दाराकडे जाऊ लागतो. तेवढ्यांत मैना त्याला ओढून पलंगावर बसविते आणि स्वतः दाराकडे जाऊन विचारते— ]

मैना:-कोण हो ? कोण आहे बाहेर ?

दिनकर:-[ बाहेरुन ] मी दिनकर. दार उघड मैना. माझं गंगारामाकडे काम आहे थोडंसं !

मैना:-पण ते घरीं नाहींत. बकुळेची बैठक आहे ना कुठंतरी ? तिकडे गेलेत वधा ते मधांशीच !

दिनकर:-असं होय ? मग राहूं दे. हातचं सोडून पळत्याच्या पाठीमार्गे गेलाय म्हणायचा ! पण अशानं दोन्हीही हुकाशचीं ! [ जातो. ]

[ मैना पलंगावर पडते. अंधारांत पुरुष उंचीची एक खिडकी बाहेरुन आंत उघडली जाते. प्रकाशझोतांतून हीं दृश्यें दिसतात. त्यांतून प्रथम बाजीरावचे ढोके दिसतें. नंतर तो वर चून त्या खिडकीतून आंत उडी मारतो. तो उण्यापुन्या उंचीचा, देखणा नी सुशिक्षित डाकूसारख्या सुट्याच्या पोपाखांत असतो. त्याच्या उडीच्या आवाजानं गंगाराम ‘काय पडलं ?’ म्हणून बाहेर येऊन पाहूं लागतो. बाजीराव बाजूला सरतो आणि तो टप्प्यांत येतांच त्याची मानगूट पकडतो. दोघांची झटापट होते. मैना दच्कून किंकाळी फोडते. बाहेरच्या दाराची कडी काढून ती बाहेर जाण्याचा प्रयत्न करते. तोंच बाजीराव गंगारामला बाजूच्या खोलींत ढकळून कडी लावतो नी मैनाला पकडतो. ती ‘चोर चोर’ म्हणून ओरडते. तो तिच्या तोंडावर हात ठेवून दयवतो— ]

बाजीराव:-चूप, ओरङ्ग नकोस. चोर नाही. मी बाजीराव आहै.

मैना:-कोण बाजीराव ? अन् अशा वेळी ? काय पाहिजे तुम्हांल ?

बाजीराव:-मला तूं पाहिजेस. इथंच मला तूं हवी होतीस. पण आतां इथं जमायचं नाही. तुला बाहेर जायचं होतं ना ? चल मी नेतों,

## पहिला अंक

माझ्या हक्काच्या घरी. तिथं कुणाचाही अटकाव होणार नाही. चल.  
[ तिचा हात धरून तो तिला ओढतो. त्यांची झटापट चालू असतांना  
दिनकर येतो. ]

**बाजीरावः**—वरे मेरे दोस्त ! चोख काम बजावलंस ! फत्ते झाली.

**दिनकरः**—अरे दोस्ता ! आधीं याच्या घराचा कानोसा घेतला होता. गंगाराम घरांत नाहीं अशी खात्री करून घेतली, आणि तुला सांगून तो खिडकीचा रस्ता दाखविला. हें सर्व करून मग मी बकुळेच्या बैठकीला गेलो, तिथं तो लेकाचा गंगाराम दिसला नाहीं; तसा आतां तडक पुन्हा इकडे आलो. तो भाड्या, आंत घरांत बोंबलत असलेला एकला, आंत आलों तर तुं ही सर्व व्यवस्था चोख केलेली बघितली. छान ! आतो कसला लेकाचा बाहेर येतो ? पण हें बघ, आतां तुं इथं थांबू नकोस. आटप, जा आतां तुझ्या राजमहालांतच हिला घेऊन; अं ? [ तो जातो. ती आढेवेढे घेऊ लागते. तो तिला उचलून खांद्यावर घेतो नी चालू लागतो. ती हातपाय झाडते. बाहेर पडल्यानंतर मधल्या पडल्यासमोरून ती किंचाळत असलेली अन् तो तिला खांद्यावरून घेऊन जात असलेला प्रकाश-झोतांत प्रेक्षकांना दिसतो. तेवढ्यांत आंतला फ्लॅट बदलून तेथें बाजीरावचा दिवाण-खाना दिसतो. दोन दांरे. पूर्ण प्रकाश होतो. बाजीराव तिला घेऊन दिवाणखान्यांत शिरतो. तिला एका कोचावर याकतो. आपणही ‘हुश्श’ करून तिच्यासमोरच्या कोचावर बसतो. ]

**बाजीरावः**—सुटलों एकदांचा. आतां कांहीं गडबड नाहीं. निवांतपणी दोन गोष्टी बोलून्या. वाटल्यास एकादी लावणी म्हण. आणि मग...

**मैना:**—[ करूण स्वरांत ] काय मग ? पाटील, मीं तुकंतंच लग केलंय. बाजारबसवीसारखं नाचणारणीचं जीवन छुगारून मीं कुलीन स्त्रीसारखा संसार करूं लागलेय. या चांगल्या गोष्टीला तुम्ही पाटलांनी—गांवच्या मालकांनी साथ द्यायची का तिचा असा विध्वंस करायचा ? आजपर्यंत मीं नाच-गाणयाचा धंदा केला तरी माझ्या स्त्रीत्वाला मीं घक्का लागूं दिला नाहीं.

## पतीचा खून

केवळ नाचणारीण म्हणून माझ्याशीं लग करायलाच कुणी तयार नव्हतं, तो गंगाराम ज्ञाला. आतां अशा स्थितीत तुम्ही माझ्या शीलावर धाड धालाल तर माझा संसार उध्वस्त होईल, मला जीवनांतून कायमचं उठावं लागेल. पाठील, दया करा. सोडा मला; जाऊं द्या ! [ ती उठून उभी राहते. ]

बाजीरावः—हें बघ, असलं काहीं ऐकायचं न बोलायचं मला ठाऊक नाहीं. तुला इथं आणली ती तुझ्या तोऱ्हन जीवनाचं तत्त्वज्ञान ऐकायला नाहीं. जीवनांतली मजा लुगायला. आणि तूं तरी कुलीनता, शील असल्या खोल पाण्यांत कशाला शिरतेस ? त्या गोष्टी आपल्याकरितां नाहींत. त्यांचा ठाव आपणाला लागायचा नाहीं. आणलीच आहे तुला इथं मीं. आतां घटकाभर दोघंही घैन करूंया. मग तुला तुझ्या घरी—तुझ्या संसारांत सुखरुप पोंचवितो. मग तरी ज्ञालं की नाहीं ? हं, आटप. तूं घुंगुर आणले नसशील, नाहीं ? बरं, नसूं देत. म्हण तशीच एक लावणी. अशी फकड ज्ञाली पाहिजे की ज्याचं नांव तें !

मैना�—नाहीं, पाठील तें शक्य नाहीं.

बाजीरावः—कां ? मी आवडत नाहीं तुला ?

मैना�—खूप आवडतां. गांवचे घनी म्हणून. एका मोठ्या घराण्यांतले राजबिंदे पुरुष म्हणून.

बाजीरावः—मग या पुरुषाला खूप करायची इच्छा नाहीं तुझी ?

मैना�—एका पायावर आहे. पण पाटिलकीला काळिमा लावण्यात या एकांतांत नाहीं. चला बाहेर, बैठक मांडा. एक म्हणतां दहा लावण्या म्हणून तुमची खुशी करतें.

बाजीरावः—तसली खुशी नकोय मला. ती हवी असती तर तुझ्याकडे कशाला आलों असतों ? त्या बकुळेच्या बैठकीला नसतों का गेलों ! मैना, जास्ती बढबळूं नकोस. मी म्हणेन तसं तुला इथं वागलंच पाहिजे.

मैना�—शक्य नाहीं. पाठील, मी एक लग ज्ञालेली खी आहें.

## पहिला अंक

**बाजीरावः**—अन् मी काय बैल आहे का घोडा आहे? मीही एक लग्न शालेलाच पुरुष आहें. पुरुषानं स्त्रीजवळ जें मागायचं त्याच्यापेक्षां निराळं तर मी कांहीं मागत नाहीं तुझ्याजवळ ?

**मैना:**—फार निराळं आहे. जगावेगळं. नीतीला सोडून...

**बाजीरावः**—नीति-अनीतीचा जप करणाऱ्याला आयुष्यांतलं सुख कधीच मिळत नाहीं; आणि परमेश्वरानं स्त्रीपुरुषाची जोडी निर्माण केली ती एक-मेकांपासून दूर राहून दुःखाची जपमाळ घेण्यासाठीं नाहीं. तर परस्परांना बिलगून सुखाची फुलविण्यासाठीं !

**मैना:**—पण ती फुलचाग माझी न् गंगारामची अन् तुमची न् सगुणाबाईची फुललेली जास्त चांगली, नाहीं का?

**बाजीरावः**—अन् गंगारामऐवजीं मी असलें तर अगदीं कांटे बोच-तील का?

**मैना:**—तसंच तुमच्याऐवजीं सगुणाबाईकडे गंगाराम गेला तर?—

**बाजीरावः**—[ ओरहून ] मैने—

**मैना:**—कां? लगेच फुलाचे कांटे ज्ञाले ना?

**बाजीरावः**—तुला मी बाजारचा मेवा समजत होतों. पण अगदीं तिखट मिरची दिसतेस कीं! पण लक्षांत ठेव, माझ्याशीं गांठ आहे—गांवच्या पाटलाशीं. ऊठ. म्हण लावणी अगोदर.

**मैना:**—मी उठणार नाहीं. कांहीं म्हणणार नाहीं.

**बाजीरावः**—[ उठून तिच्याजवळ जात ] भलती मिजास दाखवूं नकोस. [ हात धरून उठवितो. ] ऊठ, म्हण लावणी.

**मैना:**—[ त्याचा हात झिडकारीत ] दूर व्हा, पाठील. मी कांहीं म्हणणार नाहीं. मला जाऊं द्या. मला सोडा.

**बाजीरावः**—सोडायची आतां आशा सोड. माझी इच्छा पुरी शाल्याशिवाय...

**मैना:**—मी पक्कून जाईन. [ जाऊं लागते. ]

## पतीचा खून

बाजीरावः—मी अश्शी घरून ठेवीन. [ घरतो. ]

मैनाः—मी आरडेन—ओरडेन—

बाजीरावः—घर माझं आहे. तुश्या ओरडण्याचा कांहींही उपयोग होणार नाही !

मैनाः—पण पाटील, घर आहे हे ! बाजार नव्हे, तमाशाचं थेटर नव्हे किंवा कुंटणखानाही नाहीं.

बाजीरावः—कांहींही समज. पण लावणी म्हटल्याशिवाय मी तुला सोडणार नाही. [ रागानें उठून तो तिच्या पायावर पाय दावतो. ती किंचाळते. ]

मैनाः—ईय. . . सोडा, सोडा मला. म्हणते मी लावणी. [ म्हणून लागते— ]

## लावणी नं. २

हात लाबुं नको मला, माझा

प्रीतीचा पथ बंद जाहला

आपण होतों आजवरी बघ, नवथर अल्लड बाळे  
नको कराया परंतु केले, अवखल प्रीती-चाळे

पण आतां ती टळली वेळ

कसा करावा तसला खेळ

झाले घरधनीण मी आतां, बहर नवा आला  
कुलिन घराणे असले मोठे नसे जरासा बाट  
कां असा मग त्वां मांडिला, आडवाटेचा थाट

नको घालुंस मला धाक

काशि सोडुं मी माझी साक

विधिबंधे बघ माझा आतां, हा जीव जखडिला ॥

[ लावणी संपायचे सुमारास बाहेर गंगाराम येतो. दार दणकतो व “मैना,  
मैना, राघुअणा, राघुअणा” असा त्याचा हांकांचा सपाया सुरु होतो. ]

## पहिला अंक

**बाजीरावः—अरेच्या !** आली का ही व्याद सुटून ? चल, आपण वर जाऊं. [ तिला कवळा घालतो. ती किंचाळते. तो आवाज ऐकून सगुणा अंतल्या दारांतून येते. ]

**सगुणाः—कोण आहे ती ?** सोडा तिला अगोदर—काय सांगतेय मी ?

**बाजीरावः—[ दयावून ]** ऐकलं कीं तुझं सांगण मीं. पण हातची शिकार सोडायला मी नामर्दाचा बच्चा नाहीं.

**सगुणाः—मर्दपणाचे पोवाडे** सगळ्या गांवभर गाजतायत् कीं ! त्यांत आणखी ही भर कशाला ? सोडा अगोदर तिला. [ लेपानं ] काय सांगतेय मी ? घराचाहेर तुम्ही शेणांत लोळलां तरी पतीचा आब ठेवण्यासाठीं मी एका शब्दानं तुम्हांला बोललै नाहीं. पण त्याचा फायदा घेऊन घराचाहेरचा उकिरडा घरांत आणण्याइतके तुम्ही पागल व्हाल असं मात्र मला कधीं वाटलं नव्हतं. पण आज तें प्रत्यक्ष घडलं. डोळ्यावर कातडं ओढून बसण्याची वेळ निघून गेली. आतां याला वेळीच पायबंद घालायलाच हवा !

**बाजीरावः—काय म्हणालीस ?** पायबंद ? कोण तूं घालगार ? ह्या : ह्या : [ खो खो हंसतो. ] गांवच्या पाटलाला त्याची बायको पायबंद घालगार ? जगांत एक नवं नवलच्च होईल तें तुझ्या नांवचं !

**सगुणाः—हो हो,** मी घालगार ! उकिरड्याचं घर झालेलं चालतं. तें चांगलंच असतं. पण घराचा उकिरडा मी कधींही होऊं देणार नाहीं. निदान माझ्या डोळ्यांदेखत, माझ्यासमोर तरी हें मी होऊं देणार नाहीं.

**बाजीरावः—काय करणार तूं ?**

**सगुणाः—मी ?** [ तोंच आंतून सात आठ वर्षीचा मुलगा शिवाजी ‘आई आई’ अशी हांक मारीत येतो. त्याच्या आडवी जात सगुणा बोलते.]

**सगुणाः—बाळ,** बाळ, तूं कशाला उठलास ? हें पाहूं नकोस रे तूं ? [ त्याच्या डोळ्यावर हात ठेवून त्याला परत घरांत नेते. ] चल, झोपवतें तुला.

**शिवाजीः—[ वक्खून मार्गे पाहाण्याचा प्रयत्न करीत ]** ती बाई कोण ? बाबानं तिला कां धरलीय ?

## पतीषा खून

**सगुणा:**—[ हुंदका देऊन ] बाळ, नको, तें विचारूं नकोस. चल. [ त्याला घेऊन जाते. बाजीराव मैनाला वर ओटण्याचा प्रयत्न करतो. गंगारामच्या हांका चालूच आहेत. अशांत वरून जिन्यावरून राघुअणा येतात. त्यांना पाहातांच बाजीराव दबकतो व नरमून बोलतो ]

**बाजीराव:**—मैना, लाख वेळां तुला सांगितलेय कीं तूं माझ्या नार्दी लागूं नकोस. आतां लग केलंयस्. संसारांत पडलीयस्. यापूर्वीं तें ठीक खोतं. पण आतां—जा तूं. गंगाराम आलाय वाटतं बाहेर. चले जाव. [ तो लगेच बाजूच्या खोलीत जाऊं लागतो. ]

**राघुअणा:**—[ अतिशय करारी आवाजांत ] बाजी, काय भानगड आहे ? थांब, सगळं सांगितल्याशिवाय जाऊं नकोस. [ पण तो थांबत नाही. चटकन् आंत शिरून खोलीला आंतून कडी लावून घेतो. ]

**मैना:**—अणा, अणा, आज तुम्ही माझ्या अब्रूचं रक्षण केलंत. तुम्ही नसतां तर—

**राघुअणा:**—काय, झालंय काय ? तूं कशी इथं आलीस ? [ बाहेरून गंगारामची ‘अणा—’ अशी हांक येते. ] ती कडी काढ अगोदर. [ गंगाराम बाहेरून आणि सगुणा आंतून येते. ]

**गंगाराम:**—अणा, अणा, आम्ही या गांवांत राहायचं का तुमच्या भीतीनं गांव सोडून जायचं तें तरी एकदां आम्हांला सांगा.

**राघुअणा:**—अेर, पण झालंय काय तें सांगा मला अगोदर. मैना, तूं इथं कशी आलीस ?

**गंगाराम:**—ती कशी आली तें हातांत काठी घेऊन तुमच्या त्या चिरंजिवा-लाच विचारा कीं !

**मैना:**—अणा, मी आलै नाही. मला इथं ओढून आणलं पाटलांनी !

**राघुअणा:**—कुटून ?

**गंगाराम:**—आमच्या घरून. आम्ही दोघं झोपलो होतो. एकाद्या चोरा-सारखा तो खिडकीतून घरांत उतरला. हाणामारी करून मला एका खोलीत कोडलं आणि मैनेला उचलून घेऊन तो इथं आला.

## पाहिला अंक

**मैनाः**—पण माझी वेळ बरी होती. इथं तुम्ही होतां म्हणूनच निभावलं. नाहींतर आज माझ्या जीवनाचा सत्यानाश होणार होता.

**राघुअण्णा**—आतां मात्र हद्द झाली या काळ्याची ! [ हातांतील काठी सावरीत बाजीराव असलेल्या खोलीकडे जातात आणि हांक मारतात. ] बाजी, [ काठी दारावर आपटून पुन्हां ओरडतात. ] बाज्या, बाज्या, बाहेर ये अगोदर ! [ आंतून कांहींही उत्तर येत नाहीं. परत येऊन बोलू लागतात. ] मैना, गंगाराम, मी तुमची माफी मागतो. आतां तुम्ही जा. मी त्याला पाहून घेतो. पुन्हां जर त्यानं कांहीं कमीजास्त केलं तर त्याची जबाबदारी माझ्यावर. जा तुम्ही. माझ्यासाठी जा.

**गंगाराम**—अण्णा, तुमच्याकडे, वहिनीकडे अन् तुमच्या घराण्याकडे बघून आजपर्यंत सगळं गांव गप्प बसलंय. पण बाजीराव सुधारायचं चिन्ह दिसत नाहीं. उलट तो जास्ती जास्तीच बहकत चाललाय. हें जर असंच चालू राहिलं तर एकाद दिवशीं असा प्रसंग येईल कीं तो तर निकाळांत निघेलच. पण तुमच्यावरही पश्चात्ताप करायची पाठी येईल. [ दोघेंही जातात. ]

**राघुअण्णा**—पश्चात्ताप ! पश्चात्ताप करायची पाठी येईल. [ डोके धरून ] येईल कसली ? ती येणार हें ठरलेलंच आहे. पण हें कळत असून मला कांहीं करतां येऊं नये, बाजीला त्याची जाणीव असूं नये अन् एका तमासवाल्यानं त्या घोक्याचा इशारा मला—या राघुअण्णाला—प्रतिष्ठेनं मिरविणाऱ्या गांवच्या मालकाला द्यावा, या घटनेला म्हणायचं तरी काय ? [ बाजीच्या खोलीकडे पाहात ] बाज्या, बाज्या, असला प्रसंग आणण्यापेक्षां लहानपर्णीच तूं मेला असतास तर...

**सगुणा**—मामाजी, जर तरनं समाधान मानण्याची ही वेळ नाहीं. एक घाव दोन तुकडे करायचीच आपण आतां तयारी केली पाहिजे.

**राघुअण्णा**—सगुणा, तूं तरी बोलव त्याला बाहेर.

**सगुणा**—कशाला ? काय करणार त्यांना बाहेर बोलावून ?

**राघुअण्णा**—त्याची कानउघाडणी केल्याशिवाय...

## पतीचा खून

सगुणा:- पण कानउघाडणी करायला कान शाबूत नकोत का ? आतां- पर्यंतच्या उपदेशानं त्यांच्या कानांच्या सताड लिंडक्या झाल्यात. जाणिवेचा पडदा तुटून फुटून गेलाय. अशांत पुन्हां तसलंच कांहीं सांगण म्हणजे सोसाठ्याच्या वाञ्यावर भुसकट उफणण्यासारखं होणार.

राघुअण्णा:- मी त्याच्याकडून शपथ घेईन.

सगुणा:- पण उपयोग काय तिचा ? कुठल्या गोष्टीबद्दल त्यांना आदर किंवा पावित्र्य वाटतंय म्हणून शपथ पाळण्याची चाड वाटेल ?

राघुअण्णा:- मग आतां करायचं तरी काय ?

सगुणा:- मीच आतां ठरवीन तें. आजपर्यंत मी तुमच्यावर विसंबून स्वस्थ राहिलै. पण तुमचं हृदय पिस्याचं आहे. मातापित्यांच्या आंधळ्या दृष्टीला पुत्राच्या दुर्गुणावर पांघरूण घालायचंच तेवढं समजतं. मग त्या पांघरूणाखालीं अग्नि धगधगत असो, प्रतिष्ठा जळून जावो किंवा घराण्याची राख व्हायची पाळी येवो—मला कळून चुकलंय, तुम्ही कधींही कटोर होणार नाहीं. आणि म्हणून मलाच आतां कंबर कसूत तयार झालं पाहिजे. घरांतली पत्नीपदाची प्रतिष्ठा जाणून आजपर्यंत मी पतीपुढं तोडांतून ब्रकाढला नाहीं. पण आतां वेळ अशी आलीय कीं —

राघुअण्णा:- सगुणा, सूनवाई, तू मनावर घेतलंस तर खरंच तो सुधारेल, ताळ्यावर येईल.

सगुणा:- ताळ्यावर येण्याची गोष्टच सोडून द्या आतां. तिची शक्यता मला तिळभरही वाटत नाहीं. पण त्यांच्या ताळ्यावर येण्यासाठीं नाहीं तरी गांवांतल्या आपल्या इभ्रतीसाठीं, घराण्याच्या मोटेपणासाठीं आणि वंशाच्या निर्मलतेसाठीं आतां कांहीं तरी करायलाच पाहिजे. मामाजी, आजपर्यंत त्यांचा हा नादानपणा घराचाहेर चालत होता तोंपर्यंत टीक होतं. पण आज प्रत्यक्ष घरांत त्यांनी त्या बाईला धरली होती. ती किंचाळत होती; अन् त्याच वेळी आपला बाळ, माझा शिवाजी उटून येई आला. मी चटकन् त्याचे डोळे झांकले. असलीं दृश्यं जर त्याला आतांपासून दिसूं लागलीं तर दुर्गुणी

## पहिला अंक

पतीची पत्नी म्हणून माझ्या नांवाला लागलेला कलंक दुर्वर्तनी पुत्राची माता म्हणून कायमचाच माझ्या माथ्यावर बसेल ! नाहीं, नाहीं; [ त्वेषां ] हा अवास्तव कलंक मी सहन करणार नाहीं. त्याचप्रमाणे संस्कृतीनं, पाविच्यानं आणि प्रतिष्ठेनं पुनीत झालेल्या माझ्या या घराची विटंबनाही मी होऊं देणार नाहीं. मग त्यासाठीं वाटेल तें दिव्य करायची पाढी आली तरी त्याला मी तयार राहीन.

राघुअण्णाः—कर. पोरी, कांहीही कर. तडा गेलेला घराण्याचा मान आणि मोठेपणा आतां शावृत राहायचा झाला तर तो तुझ्याच हातून राहील. पण तो कसा हेंच मला कळत नाहीं. प्रस्त्रक्ष त्याचा पिता—मी जिथं त्याला ताढ्यावर आणायला दुच्छा ठरलो, तिथं तूं त्याची पत्नी—एक अवला काय करूं शकणार ?

सगुणाः—पत्नी ही घरावाहेर अबला ठरत असली तरी घरच्या साम्राज्यांत ती सम्राटासारखी सामर्थ्यवान असते. पतिव्रता स्त्री ही न्यायापुढे, नीतीपुढे आणि सत्यापुढे दुबळी गाय असली तरी अन्यायापुढे आणि अनीतीपुढे ती जिवंत आग होते. मग त्या आर्गीत ती स्वतःच्या पतीलाही भाजून काढायला भीत नाहीं !

राघुअण्णाः—[ घाबरून ] काय बोलतेस सगुणा ? म्हणजे तूं करणार तरी काय ? सांग, खरंच काय करणार ?

सगुणाः—काय करणार तें आतांच काय सांगूं ? पण जें करीन तें भयंकर असलं तरी न्यायाचं असेल; आणि तुम्हांला सांगितल्याशिवाय मी कांहींही करणार नाहीं हें ध्यानांत ठेवा. जा, तुम्ही आतां झोपा जा. आतां ते बाहेर येणार नाहींत. उच्यां सकाळीच पाहूं.

राघुअण्णाः—जातों मी. [ वर जात ] पण त्याचेकडे लक्ष ठेव. त्याला आतां बाहेर जाऊं देऊं नकोस. [ जातात. सगुणा एकटीच कांहीं वेळ उभी राहते. मग बाजीरावच्या खोलीला बाहेरून कडी लावून ती आंत जाते. क्षणभर शांतता. लगेच बाजीराव आंतली कडी काढून दार उघड्हूं लागतो. पण बाहेरून कडी असते. तो सगुणेस हांक मारतो. सगुणा येते. ]

## पतीचा खून

सगुणाः—काय झालं ओरडायला ? मामाजींनी कडी घातलीय. तुम्हांला आतां बाहेर जातां येणार नाहीं.

बाजीरावः—[ आंतून ] अग, पण मला तहान लागलीय फार. पाणी हवं मला. कडी काढ. [ ती कडी काढते. तो बाहेर येतो. ती विचारते— ]

सगुणाः—पाणी आणें मी.

बाजीरावः—तहान फारच लागलीय मला. पण ती त्या तुझ्या स्वयंपाक-घरांतल्या गार पाण्याची नाही. [ कपाटाकडे जातो. तें उघड्यून त्यांतली दारुची बाटली व ग्लास घेऊन येतो. ] हें बघ माझं पाणी. [ पिऊं लागतो. ती रागानें त्याचेकडे पाहात राहते. ]

बाजीरावः—काय ग, काय म्हणत होते अणा ?

सगुणाः—त्यांनाच विचारा कीं ! बोलावूं का त्यांना खालीं ?

बाजीरावः—बोल्वायला कांहीं हरकत नाहीं. पण कशाला उगीच आतां म्हातान्या माणसाची झोंपमोड करतेस ? तूंच सांग कीं, ते काय म्हणतं होते तें !

सगुणाः—तुमचं अभिनंदन करीत होते ते !

बाजीरावः—आँ ? खरं म्हणतेस कीं काय ? बाकी करणारच म्हणा ते ! कुठल्या बापाला आपल्या पुत्राचा अभिमान वाटणार नाहीं ?

सगुणाः—फार मोठा अभिमान वाटतोय त्यांना. सगळ्या गांवाचे शिव्याशाप ऐकतांना त्यांचा ऊर अगदीं अभिमानानं भरून येतोय आणि आज एका तमासवाल्याच्या तोऱ्यून उपदेश ऐकतांना तर...

बाजीरावः—कोण तमासवाला ? तो गंग्या ? तो काय बोलला कीं काय अणांना ? तसं असेल तर भडव्याची जीभच उपटून काढीन.

सगुणाः—तो तसं कांहीं बोलला नाहीं. तसलं कांहीं बोलायच्या भानगडींत तो विचारा कशाला पडेल ? फक्त त्यानं आपलं एक भाकीत सांगितलं.

बाजीरावः—तें कोणतं ?

सगुणाः—लवकरच पश्चात्तापाची पाळी येईल एवढंच तो म्हणाला.

## पहिला अंक

**बाजीरावः**—पण कुणाला, त्याला का मला ? कांहीतरी गैरसमज झालेला दिसतोय नकीच तुझा. अग, त्यानं तें आपलं भाकीत सांगितलं असेल. आजच त्याच्यावर ती पाळी येणार होती. पण तुमच्या अडथळ्यानं तो चांचला. आतां, आज नाहीं तरी उद्यां पश्चात्तापानं रडायची पाळी त्याच्यावर मी आणणारच.

**संगुणा**—उद्यां तुम्ही त्याच्यावर ती रडायची पाळी आणाल. पण परवां तशीच वाळी तुमचं दैव तुमच्यावर आणील.

**बाजीरावः**—दुबळ्या माणसांना दैव सदाच रडवित. पण पराक्रमी पुरुषाचं दैव त्याला रडवीत नाहीं; तें त्याच्या सदैव मुठीत राहातं.

**संगुणा**—कसला पराक्रम करताय तुम्ही ? गांवानं तुमच्या नांवानं खडे फोडायचे आणि तें ऐकून तुमच्या घरच्या माणसांनी माना खालीं घालाच्या हात्या नाही ?

**बाजीरावः**—आलीस तं मूळ पदावर ! यापुढं तूं काय बोलणार तें सगळं मला पाठ झालंय. म्हणून तें ऐकायला मी आतां थांबत नाहीं. [ उठून चालूं लागतो. ]

**संगुणा**—कुठं निघालाय तुम्ही आतां ?

**बाजीरावः**—बकुळेच्या गाण्याला आणि हें बघ, दिनकर अजून आला नाहीं. तो आला तर त्याला मीं बैठकीकडे बोलावलंय म्हणून सांग. [ जातो. ती त्याला आरडून ओरडून परतवण्याचा प्रयत्न करते—तो तुच्छतेनं चालूं लागतो. ती अस्वस्थ होते. कांहीं वेळानं— ]

**संगुणा**—

पद्य नं. १

अघटित आज बाइ घडलें  
गंगाजीवन पापी ठरलें  
पतिवतेच्या तेजापुढतीं  
थोरथोरही शिरें नमाविर्तीं

## पतीचा खून

लाजुनि रविही शीतल झाला—  
वैभव अजि तें नमलें

अनसूयेच्या सत्त्व—पालनी  
तिन्ही देवही लोळति चरणीं  
पतिसेवेचें महात्म्य मंगल—  
माझ्या रूपे हरलें

सावित्रीचें व्रत आचारिलें  
सीतेपारि मी पाक राहिलें  
अग्निप्रवेशीं धाज कसें मम—

सतिपण लडिजत झालें ? ॥

[ गाणे संपल्यावर ती आंत जायला वळते. तोंच बाहेरून दिनकर येतो.  
बाजीरावाचा परममित्र. त्याच्याचसारखा विलासी वेप. ]

दिनकरः—वहिनी, वहिनी, बाजीराव आहे ना घरीं ?

सगुणा:-[ परत वळून ] ते गेले आतांच बाहेर !

दिनकरः—पुन्हां बाहेर गेला का ? [ आरामशीर बसत ] मला वाटलं,  
आतां इतकं झाल्यावर तरी तो बाहेर पडणार नाहीं.

सगुणा:-जातीचे पाटील, गांवचे मालक आणि त्यांत तुमच्यासारख्यांची  
साथ असल्यावर त्यांना कशाची भीति वाटणार बरं ?

दिनकरः—छान ! म्हणजे शेवटी आमच्यावर आणलंत ना ? पण वहिनी,  
त्याच्या वाह्यातपणाला आम्ही हो काय करणार ? जिथं राघुअण्णासारख्या  
आपल्या वडिलांचं किंवा तुमच्यासारख्या साध्वी पत्नीचंसुद्धां तो मानीत  
नाहीं, तिथं माझ्यासारख्या मित्राला तो काय जुमानणार ? बाकी दिवसेंदिवस  
तो जास्तीच व्हावत चालला. आज सायंकाळी मी त्याला किती काबूत  
ठेवण्याचा प्रयत्न केला. पण अखेर तो त्या मैनेच्या घरांत गेलाच म्हणे.  
तिला घेऊन तो इथं आला होता काय ?

सगुणा:-हो. अगदीं कहर झाला आतां !

## पहिला अंक

दिनकरः—नाहीं तर काय ? एकादी बाईं राजरोस घरांत घेऊन येण म्हणजे हें आहे तरी काय ? पण तुम्ही हें उघड्या ढोळ्यानं पाहाताय तरी कसं ?

सगुणाः—नाहीं तर काय करणार ? तुमच्या हिंदु धर्मांत आणि त्यांतही आमच्या या मोळ्या घराण्यांत पत्ती म्हणजे पायाची दासी ठरविलीय ना तुम्हीं ? पाय असून तिनं चालायचं नाहीं, ढोळे असून वधायचं नाहीं, अन् वाचा असून बोलायचं नाहीं ! दुर्गुणी असला तरी पति तिनं देव मानायचा आणि आपल्या सतीत्वाची जपणूक करीत आंतल्या आंत जळायचं !

दिनकरः—हेंच चुकतं तुम्हा स्नियांचं ! जुनीपुराणीं तत्त्वं उराशीं कवटाळून किंवा नाहीं त्या गोष्टीचा बडेजाव मनांत मांडून जगांत कोणालाच सुख मिळालं नाहीं—मिळणार नाही; आणि तुम्ही स्निया सुखाची तर अपेक्षा करतां, पण मनांतल्या पुराण्या गोष्टी मात्र याकायला तयार असत नाहीं. मग हें जमणार कसं ? अहो, हल्दीच्या काळांत जें मिळेल तें पदरांत पाडून ध्यावं लागतं आणि जें मिळत नाहीं त्याच्यासाठीं नीति—अनीति सोडून धांवपळ करावी लागते. तरच कांहींतरी सुख मिळणार. नाहींतर आंतल्या आंत जळायचं अन् मरायचं हें ठरलेलंच आहे !

सगुणाः—नीति-अनीति सोडून मिळणारं सुख घेण्यापेक्षां आंतल्या आंत जळून मरणंच जास्त चांगलं नाहीं का ?

दिनकरः—पण कां ? मनुष्यजन्म का पुनःपुन्हां येणार आहे ? आणि मी म्हणतो आपल्या धर्माप्रमाणे येणार असला तरी त्या जन्मांतल्या सुखाच्या अपेक्षेनं या जन्मांत, चालू जीवनांत दुःख भोगा हा कुठला न्याय ? वहिनी, तुमच्याबद्दलच्या भीतीनं माझं मन घावरत असलं तरी तें सदैव सहानुभूतीनं मात्र पाझरत असतं. आमचं म्हणा, बाजीरावाचं म्हणा, ठीक आहे. तो तर इतका भाग्यवान आहे कीं, हवी ती स्त्री हव्या त्या ठिकाणीं मिळविल्या-शिवाय कधीच रहात नाहीं. आमचंही थोडंसं जमतं तसंच. पण तुमचं

## पतीचा खून

काय ! या चार भिंतीच्या कोऱखान्यांत तुम्ही कशा छुरत असाल हा विचार मनांत आला कीं माझं मन घायाळ होतं !

सगुणा:-दिनकर, नका, तुम्ही असलं कांहीं बोलूं नका ! तसलं कांहीं मला ऐकायचं नाहीं.

दिनकर:-हा तुमचा मोठा शालीनपणा आहे. पण अहो, न बोलून का मनांतलं शाल्य कधीं झांकलं जाईल ? आणि मी म्हणतों, माझ्यासारख्या जवळच्या माणसाला तें बोलायची चोरी तरी कां ? सरळच सांगतों, कीं कितीतरी दिवसांपासून तुम्हांला सळ्या देण्यासाठीं माझा जीव सारखा तळमळतोय !

सगुणा:-कसला सळ्या देणार तुम्ही मला ?

दिनकर:-कसला नी काय ? आतां उघड सांगणंच भाग आहे म्हणा ! अहो, दुसरा कसला ? फक्त तुमच्या सुखाचाच !

सगुणा:-पण मी दुःखी आहें असं सांगितलं कुणीं तुम्हांला ?

दिनकर:-आतां मात्र कमाल झाली तुमची ! अहो, तें सांगावं लागत नाहीं. तें आपोआप कळतं अन् म्हणूनच वहिनी, माझं पाऊल सरळ तुमच्याकडे वळतं.

सगुणा:-कशाला ?

दिनकर:-तुम्हांला सुख द्यायला.

सगुणा:-[ दरडावून ] दिनकर, तुम्ही कुठं, कुणापुढं आणि काय बोलतां आहांत याची शुद्ध आहे का तुम्हाला ?

दिनकर:-पूर्ण शुद्धीवर आहें मी ! फक्त तुम्हीच बडेजावाच्या गुंगीतून सावध होण्याची वाट पाहातोय ! माझ्या परममित्राच्या वाढ्यांत त्याच्या स्वरूपसुंदर पत्नीसमोर आणि प्रेमाची भाषा बोलतोय मी ! ती तुम्हांला कळतेय. पण बडेजावाच्या गुंगीमुळे तुम्ही तिला साथ देत नाहीं. वहिनी,

## पाहिला अंक

त्या गुंगीतून लवकर सावध व्हा नाहींतर थांवा, मीच तुमचे डोळे चोळून तुम्हांला सावध करतो. [ उठतो. पण पुढं जायचा धीर होत नाहीं. थबकतो. ]

सगुणा:-अजूनी शुद्धीवर या. घाणीत लेठायचं सुख गटारांत मिळेल. पण सिंहासनापुढं घाणीची अपेक्षा मूर्खपणाचीच ठरेल !

दिनकर:-सिंहासन, हैः हैः [ खो खो हंसतो. ] हैं सिंहासन असेल, पण तें बदफैलीपणानं पूर्णपणे पोखरून गेलंय, किडलंय !

सगुणा:-काय बोल्तांय हैं ? दिनकर, चालते व्हा ! स्वतःला त्यांचे परम-मित्र म्हणवून असं बोल्तांना तुम्हांला शरम वाटली पाहिजे.

दिनकर:-शरम कां ? मला तर मोठा अभिमान वाटतोय. कारण तो माझा परममित्र आहे म्हणून तर मी असा वेळी अवेळी या वाढ्यांत अगदीं तुमच्या एकांतांत येऊ शकतोय ! आणि मी कांही इतका अधीर होत नाहीं. आज नाहीं उद्यां जरी...

सगुणा:-[ कठोर आवाजांत ] पेकाटांत लाथ ब्रून कुञ्च्यासारखं केंकाट्य जाण्याची इच्छा सफल होईल !

दिनकर:-[ जवळ जात ] वहिनी, सगुणे ! माझं प्रेम आहे तुझ्यावर ! प्रेमासाठीं लाथ खाण्यांत दूषण नसून भूषण मानणारा मी वीर आहें. मग तें भूषण तुझ्याकडून मिळणार असेल तर त्याला विलंब कां ? [ हात घरतो. ]

सगुणा:-[ हात द्विडकाऱ्ण ] नादान माणसा—[ काढकन मुस्काटांत देते व दूर ढकळून ] चालता हो बाहेर ! मामाजी, मामाजी, तुमची बंदूक घेऊन खालीं धांवा.

दिनकर:-कशाला त्या थेरड्याला उठवतेस ! मी जातो. [ बाहेर जात ] पण लक्षांत ठेव. जोपर्यंत तुझा बदफैली नवरा माझ्या मुठींत आहे तोपर्यंत ज्या हातानं आज माझ्या गालावर ही निशाणी केलीस तोच हात याच घरांत बळजबरीनं ताब्यांत घेतल्याशिवाय मी रहाणार नाहीं. [ दिनकरचं शेवटचं वाक्य संपतांना सगुणा पुन्हां त्वेषानं कोपन्यांतली काठी घेऊन त्याच्या

## पतीचा खून

पायावर हाणते. तो एकदम बाहेर सटकतो. जातो. वरुन राघुअण्णा येतात. त्यांच्या हातांत बंदूक. रागानं ते घराबाहेर बघतात. कुणीच दिसत नाहीं. मग ते सुनेकडे प्रश्नार्थक मुद्रेनं प्रथम पाहातात आणि मग—]

राघुअण्णा:—काय झालं सूनबाई ?

सगुणा:—एक जनावर आलंवतं, दोन पायाचं ! तुमच्या सुपुत्रानं खाय-  
प्यायला घालून नादान केलेलं. त्याला गोळी घालायची होती. पण तें पढालं !

[ राघुअण्णा दिड्मूढ अवस्थेत उभे असतात. पडदा पडतो. ]



## दुसरा अंक

[ दुसऱ्या दिवशीं सकाळीं ८॥ वाजतां. ]

[ बाजीरावचा प्रशस्त श्रीमंती दिवाणखाना. सगुणा  
६।७ वयाच्या शिवाजीचा हात धरून त्याला आंत स्वयंपाकघरांत सकाळचा  
खाना खायला चलण्याचा आग्रह करीत असते. तो आढोढे घेतो. ती  
त्याला कुरवाळते, मुके घेते अन् परत आग्रह करते— ]

सगुणाः—असा रे काय करतोस ? चल ना बाळ, मी माझ्या हातानं तुला  
भरवितै. साखर घालवै. तूपही तुझ्या हातानं घे. मग तरी ज्ञालं ना ? चल.

शिवाजीः—[ मान हलवीत ] अं हं. मी नाहीं येणार आंत. मला इथं  
आण खायला !

सगुणाः—असा हड्डी आहेस ! एक हेका म्हणजे एकच. आपलंच  
चालवायचा हेका तुमच्या रक्कांतच भिनलाय जणू. थांब, आणतै हं इथंच.  
[ आंत जाते. शिवाजी तिथंच इकडे तिकडे पाहात उभा राहातो. सगुणा

## पतीचा खून

चांदीच्या फुलपात्रांदून पाणी आणि ताटलींदून शिरा घेऊन येते. ] हं, बस बघू इथं. [ तो खालीं बसतो. ] हं, घे.

शिवाजीः—[ घांस न घेतां ] आम्ही नाहीं जा. आम्हांला अगोदर सांग—  
सगुणाः—काथ ?

शिवाजीः—बाबा कुठं गेले ?

सगुणाः—हा घांस घे अगोदर. मग सांगते.

शिवाजीः—[ घांस घेऊन ] हं, सांग आतां.

सगुणाः—ते बोहेर गेलेत. आज तुला ते पाठी पुस्तक आणार आहेत.  
मग आमचा राजा शाळेत जाणार ! जाणार ना ?

शिवाजीः—आणि ती बाई गेली का ?

सगुणाः—कुठली ?

शिवाजीः—[ बोटानें दाखवीत ] इथंच. इथंच रात्री होती बघ. कोण होती ती ?

सगुणाः—[ त्वेषानं बाजूला पाहात ] ती त्यांची आई होती.

शिवाजीः—छाट ! आई अशी लहान असते होय ? बाबा किती मोठे !  
ती लहान होती. चांगली होती.

सगुणाः—अरे, चुकलंच आपलं. ती त्यांची मुलगी होती.

शिवाजीः—मग तिला त्यांनी घरलीवती कशाला ?

सगुणाः—अरे, मी नाहीं का तुला असं धरून कुखाळतें, असे मुके घेतें, तसंच करीत होते ते !

शिवाजीः—मग ती ओरडत कां होती ?

सगुणाः—अरे, तुझ्या गालाला काय लागलंय तें ? इश्य, खरकटं लागलं  
ग बाई !

शिवाजीः—कुठं ? इथं ? [ बोट ठेवून ]

सगुणाः—अं हं ! जरा वर,

## दुसरा अंक

**शिवाजीः**—इथं ? इथं ? मग पूस ना तूं.

**संगुणा**—पुसते हं [ मुका घेत— ] गेलं बघ निघून.

**शिवाजी**—हं, सांग आतां. ती बाईं कां ओरडत होती ?

**संगुणा**—हं बघ; ते आले म्हणजे आपण त्यांनाच विचारूं. आतां येतील ते. तोंपर्यंत तूं तयार हो बघूं खाऊन. हं, खा भरभर. [ वरून राघुअणा येतात. उपरणे अंगावर याकून आणि हातांत काठी घेऊन बाहेर जाण्याच्या तयारीत. शिवाजीचे खाणे संपलेले असते. त्यांना पाहातांच तो त्यांचेकडे धांवतो. त्यांना विलगून तो उपरणे, काठी मागतो. ]

**शिवाजी**—आजोबा, आजोबा, मी येणार तुमच्याबरोबर. मला उपरणे द्या, काठी द्या !

**राघुअणा**—हं बघ, माझ्यासारखा मिशा आहेत का तुला ? मिशा असल्या तरच उपरण काठी ध्यायची !

**शिवाजी**—मग मिशाही द्या !

**संगुणा**—खुळोरे खुळा ! अरे त्यांच्यासारखा मोठा हो, शहाणा हो अन् मग उपरण काठी घेऊन गांवांतून मिरव. आतांच त्या वस्तू तूं ध्यायच्या नाहीत. हं बघ, ही योपी घालायची आणि तूं खेळायला जायचं. [ योपी घेऊन त्याला घालते. राघुअणा त्याला कुरवाळत बोलतात— ]

**राघुअणा**—कसा शहाणा आहे बघ ! आतां आमचा शिवा शाळेत जाणार. शहाणा होणार आणि आई सांगेल तसं ऐकणार. खरं ना राजा ? जा, आतां पळा. [ तो बाहेर पळत जातो. ]

**संगुणा**—[ सुस्कारा सोडून ] हं ! सांगेल तसं ऐकणार. तीच मला मोठी काळजी वाटतेय. लहान मुलं अनुकरणशील असतात. सांगितलेलं त्यांना समजत नाही. पण पाहिलेलं मात्र बरोबर करण्याकडे त्यांची वृत्ति होते. आतांच पहा. रात्रीं त्यानं ओझरतं पाहिलं होतं. पण तें दृश्य बरोबर त्याच्या मनावर ठसलंय. त्याबद्दलच तो पुनःपुन्हां विचारीत होता,

## पतीचा खून

ती बाई कोण ? आणि त्यांनी तिला कां धरली होती ? मामाजी, असली दृश्यं आतांपासून आपल्या या कुलदीपकाच्या मनावर ठसूं लागली तर...

**राघुअण्णा:**—त्याचा परिणाम भयंकर वाईट होईल हे खरं आहे, आणि म्हणूनच तुला त्यासाठी डोळ्यांत तेल घालून सावध राहिलं पाहिजे.

**सगुणा:**—पण कशी सावधगिरी घ्यावी तेंच कळत नाहीं. जळती आग सभोवतीं भडकल्यावर तिची ऊब लागणार नाहीं असं होईल तरी कसं ? म्हणून म्हणतें, यावर उपाय एकच आहे.

**राघुअण्णा:**—तो कोणता ?

**सगुणा:**—ती आग विझवून टाकण्याचा.

**राघुअण्णा:**—पण कशी ?

**सगुणा:**—गेल्या सालींच यावाचत मी तुम्हांला बोललै होतें. त्यांनी त्या सगन सोनाराला त्याच्या बायकोच्या पायांत खतम केला त्यावेळी बघा; पुराव्यासकट ते आणि त्यांची चांडाढ चौकडी वरोवर अडकत होती. पण त्यावेळी तुमचं पुत्रप्रेम उचंबळून आलं. तुम्ही पाण्यासारखा पैसा ओतला, सरकारदरबारीं असलेलं आपलं वजन खर्च केलं आणि त्यांना त्याच्या नादान मित्रासकट सोडवून घेतलं. बिचारा सोनार मातीला मिठाला, त्याची बायको देशोधडीं लागली आणि त्याचं घर खलास झालं. पण एवढं ज्यांनी केलं ते मात्र तशाच गोष्टी पुन्हां करायला गांवांतून राजरोस फिरूं लागले. मामाजी, त्यावेळी त्यांना वांचवून काय मिळविलं तुम्हीं ? एकादा मोठा तडाखा बसव्याशिवाय अशा लोकांचे डोळे उघडत नाहीत. त्याच वेळी हे दहावीस वर्षे खडी फोडायला गेले असते तर...

**राघुअण्णा:**—फार वरं झालं असतं. पण त्यावेळीं मीं त्याला वांचविला तें पुत्रप्रेमाच्या उमाळ्यानं नाहीं. तर घराण्याच्या अभिमानासाठीं. पिढ्यान्-पिढ्या चालत आलेला मोठेपणाचा लैकिक ढांसळूं नये आणि घराण्यांतला एक कर्ता पुरुष खुनाचे पार्यी तुरुंगांत गेला असा आपल्या कुळाला काळिमा लागूं नये म्हणून.

## दुसरा अंक

**सगुणा:**—कायच्चित्या दृष्टीनं तुम्हीं कुळाचा काळिमा पुसून काढला. पण जगाच्या दृष्टीपुढून तो कसा नाहीसा होणार? चांगल्या गोष्टी लोक लवकर विसरतात; पण असल्या कलंकित गोष्टी त्यांच्या मनावर वज्रलेप होतात; आणि त्यानंतर त्यांनी या वर्षीत केलेले पराक्रम—मामाजी, तुम्ही त्यावेळी त्यांना एका आरोपांतून वांचविलं नाहीं तर तसेच अनेक गुन्हे करायला तुम्हीं त्यांना उत्तेजन दिलं! सांगा, या वर्षीत तुमच्या घराण्याचा मोठेपणा कितीसा वाढला? कुळाचा लौकिक कितीसा चढला?

**राघुअण्णा:**—[ विपण वृत्तीनं ] फार फार चढला! घराबाहेर पडलं कीं तो लोकांच्या तोऱ्हन तिन्ही त्रिकाळ ऐकायला मिळतो; म्हणून मी आतांशा घराबाहेर पडायचं देखील सोऱ्हन दिलंय. गांवचा मालक मी. केवढा दरारा माझा गांवांत. माझ्या विचाराशिवाय गांवचं पान हलत नव्हतं. कुणाचं पाऊल जरा चळलं तर मग तो लहान असो मोठा असो, हातांतली ही काठी उगारून मी त्याला अद्वल घडवीत होतों. पण आतां एकादा फडतूस माणूससुद्धां माझ्या डोळ्यांदेखत दुर्वर्तन करूं लागला तरी माझी ही काठी तर राहोच, पण माझी जीभसुद्धां उचलली जाणार नाहीं; आणि याचं कारण बाजी, त्याचं वर्तन! या पोराला वांचवून मीं घराण्याचा कलंक पुसून दाकला, का स्वतःच्या हातानं स्वतःच्या तोऱ्हाला काळोखी फांसली तेंच कळत नाहीं मला.

**सगुणा:**—असं बोलूं नका मामाजी. तसं म्हणायला कुणीच घजणार नाहीं. कुणाचीही जीभ हलणार नाहीं. कारण, तुमचे हात पवित्र आहेत. त्यांच्या स्पर्शानं लाकडाला पालवी फुटेल, दगडांना पाझर सुटेल आणि मातीचं देखील सोनं होईल— नव्हे तसं तें कित्येकदां झालंय. पण त्यांची कृति मात्र—

**राघुअण्णा:**—सगळ्यांच्या तोऱ्हाला काळोखी फांसणारी आहे. पण एवढ्या माझ्या पवित्र हातांत किंवा वार्णीत त्याची कृति सुधारायचं सामर्थ्य कां नसावं? अन् जर तें नसेल तर मग त्या पवित्रतेला कांहीं अर्थ आहे

## पतीचा खून

का ? मी आज तिचा प्रत्ययच बघणार. किंवहुना मीं आज निश्चयच केलाय. तो आपल्या दुष्कृत्यापासून परावृत्त झाला तर बरं—नाहीं तर त्याच्यापुढं ढोकं आपटून मीं जीव देणार !

सगुणा:-तसा प्रयत्न करा. पण निश्चय करूं नका. प्रयत्नाला फळ मिळालं तर सोन्याहून पिवळ होईल. पण तुम्हीं निश्चय केला तर त्यांत मला भयंकर अशी भीतीच वाटते. कारण, तुमचा निश्चय म्हणजे जशी भीष्मप्रतिज्ञा, त्याचप्रमाणे त्यांचा दुष्कृत्यांचा हेका म्हणजेही एक भीष्म-प्रतिज्ञाच असते. असली प्रतिज्ञा चांगल्या कारणीं लागली तर माणसाला देवपणा प्राप्त होतो, पण तो वाईट कामाकडे वळली तर माणसाला पशु बनविते. त्यांची प्रतिज्ञा या दुसऱ्या प्रकारची आहे. मला तर फार मोठी भीति वाटतेय, कीं त्या विचाऱ्या गंगाराम—मैनाच्या संसाराचा विध्वंस हे आज ना उद्यां करणारच.

राघुअण्णा:-शक्य नाहीं. मीं गंगारामला तसं वचन दिलंय. तो त्यांच्याकडे पुन्हां वळल्याचं जर माझ्या कानावर आलं तर मीं माझ्या हातानं त्याला गोळी घालीन.

सगुणा:-[ घावरून ] मामाजी !

राघुअण्णा:-कां, घावरलीस ? सूनबाई, पित्याचं अंतःकरण नुसतं मायाकूच असत नाहीं; तर तें कर्तव्यकठोरही असतं हेच मीं तुला दाखवीन.

सगुणा:-पण उशीरां जागी झालेली तुमची कर्तव्यकठोरता आणि त्यांचा हेका यांचा मेळ बसायचा कसा ? मला तर तें फार कठीण दिसतंय आणि म्हणूनच मीं तुम्हांला बोलले कीं तसा प्रयत्न करा; प्रतिज्ञा करूं नका.

राघुअण्णा:-प्रयत्नानं तो ताळ्यावर येण्यासारखी परिस्थिति आतां राहिली नाहीं. काय वाटेल तें होवो. शेंडी तुटो नाहीं तर पारंगी तुटो; पण त्याच्याबाबत प्रतिज्ञा करण्यावांचून आतां दुसरा मार्गच नाहीं.

सगुणा:-तुमच्या करारी प्रतिज्ञेपुढे तें नमतील असं वाटतं. पण त्याच-बरोबर हीही भीति वाटते, कीं जसा तुमचा करार तसाच त्यांचाही पक्का

## दुसरा अंक

हेका असतो. अमुक एक गोष्ट करायची असं त्यांनी ठरविलं कीं ती केल्याशिवाय ते आजपर्यंत कधीही राहिले नाहीत. म्हणून मला अधिक भीति वाटते. रात्रीच पहा, तुमच्यासमोर ते नरमले. त्यांनी मैनेला लगेच सोडली. पण तुम्ही वर जाऊन झोपल्याबरोबर ते बाहेर आले आणि दारू पिऊन बडबळू लागले, कीं ‘मैना आज सुटली ती तुमच्या आड पडण्यानं. पण तिला मी सोडणार नाहीं. आज ना उद्यां तिला मी ताब्यांत घेणारच.’

**राघुअण्णा:**—असं बोलला तो रात्री ?

**सगुणा:**—होय. अन् बोलले एवढंच नव्हे तर तसं बडबडतच ते बाहेर पडले.

**राघुअण्णा:**—म्हणजे रात्री लगेच तो पुन्हां बाहेर पडला ? मग मला कां तूं बोलावलं नाहीस ?

**सगुणा:**—बोलावलं होतं कीं !

**राघुअण्णा:**—तें बंदूक घेऊन या म्हणून ओरडलीस तें होय ? छान ! म्हणजे काय त्याला गोळी घालायचा तुक्का विचार होता कीं काय ?

**सगुणा:**—अगोदर होता. पण नंतर पालटला म्हणूनच मीं तुम्हांला कांहीं सांगितलं नाहीं. [बाजीराव बाहेरून येतो अन् आल्याआल्याच निरोप सांगतो.]

**बाजीराव:**—अण्णा, अण्णा ! आज ते कोण अबकारी मंत्री येणार होते ना, त्यांची मोटार आलीय आतांच चावडीवर. सगळे लोक जमलेत अन् तुम्हांला ताबडतोब बोलावलंय !

**राघुअण्णा:**—मग तूं कां गेला नाहीस ? असल्या गोष्टी आतां तूं हळू-हळू बघायला पाहिजेस. जा, तूंच जा आज.

**बाजीराव:**—अं हं, मी नाहीं. जा आपले तुम्हीच.

**राघुअण्णा:**—कां, तुझ्या तोडाला काय दारूचा वासविस येतोय कीं काय ?

**बाजीराव:**—छे, तसं कांहीं नाहीं. पण...

**सगुणा:**—तोंड उजळ नको का मोठ्या माणसापुढं जायला !

## पतीचा खून

**बाजीरावः**—नसेल माझं तोंड उजळ. मी अगदीं तोंडाला काळोखी फांसूनच फिरतोय. पण तुझं तोंड मात्र अगदीं उजळ आहे हं. सगळं गांव सती म्हणून तुशी महती गातंय. पण हीच सती पतीला बोलतांना मात्र सैतान होत असते हें कुणालाच दिसत नाहीं !

**राघुअण्णा**—पण तिला बोलायला संधि तुझ्याकडूनच मिळत नाहीं का ?

**बाजीरावः**—हां, तें मात्र चुकलंय माझं. आपल्या साध्वी पत्नीचा मान ठेवण्यासाठी मीं जरा नरमाईचं धोरण स्वीकारलं, त्यामुळंच ही अशी शिरजोर बनली.

**सगुणा**—काय शिरजोरपणा केला मीं ?

**बाजीरावः**—हाच; अद्वातद्वा बोलण्याचा. [ अणांकडे पाहून करूनतेन ] परवां माझ्या मित्रासमोर ही माझ्यावर उखडली. त्यानं तें गांवभर केलं. चार लोकांत मान खालीं घालायची पाळी आली माझ्यावर. अंगाचा तीळ-पापड झाला माझ्या. त्याच वेळीं मी तावातावानं घरीं आलौ. पण तुमच्या भीतीनं गप्प बसलें. तुम्हांला तिचे गुण फक्त दिसतात. पण हे असले अवगुण ?

**राघुअण्णा**—सतीनं पतीला विरोध करणं हा अवगुण ठरेल. पण जर पती गुणाचा पुतळा असेल तरच. नसेल तर...

**बाजीरावः**—तिनं पतीला खेटरानं मारावं असंच ना ? अण्णा, तुम्हीच असं बोलत्यावर...तुम्हांला आठवतं मी अगदीं लहान होतों तेव्हां. एकदां जेवतांना एका कुळक गोष्टीबदल आईनं तुमच्यापुढं एकच विरोधाचा शब्द उच्चारला. तिथल्या तिथं तुम्हीं पाण्याचा भरलेला तांच्या तिच्या तोंडावर फेकून मारला. तिच्या कपाळाला खोक पडली. तोंड रक्तबंबाळ झाल. मरेपर्यंत तिच्या कपाळावर तो वण राहिला अन् पुन्हां तिच्या तोंडून चुकूनही कधीं विरोधाचा शब्द तुमच्यापुढं निघाला नाहीं. पतीचा मान ठेवणारी आपल्या घराण्यांतली ती स्त्री आणि ही—

**राघुअण्णा**—तीहीं तसाच तुशा मान ठेवील. पण त्यासाठीं तुला आपलं वर्तन पायाशुद्ध ठेविलं पाहिजे.

## दुसरा अंक

बाजीरावः—हं, तेंच अगोदर सांगा. मीच चुकतोय. मी शेण खातोय.  
[ वर जाण्यासाठी वळत ] मी गाढव आहें, मूर्ख आहें. ज्यानं उठायचं  
त्यानं माझ्या नांवावर कोरडे ओढायचे. एकदां कानफाळ्या नांव पडलं  
की...म्हणा कांहीही ! तें मला सहन केलंच पाहिजे. [ जिन्यावर दोन  
पायऱ्या चटो. ]

राघुअण्णा:—[ दरडावून ] बाजी, मांग फीर. असा तोड दडवून जाऊं  
नकोस. मला तुझा जाव पाहिजे.

बाजीरावः—[ पुन्हां एक पायरी चटत ] तुम्ही चावडीकडे जाऊन या,  
अण्णा. मग आपण बोलूं.

राघुअण्णा:—झक् मारली ती चावडी. घराला लागलेली आग मला  
अगोदर विज्ञवूं दे. बाजी, बाज्या, खालीं ये.

बाजीरावः—[ तिरीमिरीने खालीं येत ] हें व्या आलों. मारून टाका  
मला. त्याशिवाय तुमचं समाधान व्हायचं नाहीं.

राघुअण्णा:—वेळ आली तर तेंही करीन. पण मला हें सांग अगोदर,  
रात्री मैनेला इथं कशाला आणली होतीस ?

बाजीरावः—मी आणली नव्हती. तीच आली.

राघुअण्णा:—म्हणजे ? तूं तिच्या घरीं गेला नव्हतास ?

बाजीरावः—गेलैं होतो.

राघुअण्णा:—कशाला ?

बाजीरावः—तिंचं गाण ऐकायला.

राघुअण्णा:—मग तिथं गाण न ऐकतां दोघं इथं कशाला आलां तडफडत ?

बाजीरावः—तिथं गंगारामनं विरोध केला. तो तिला अन् मलाही अद्वा-  
तद्वा बोलला. मला तें सहन झालं नाहीं. मी त्याला दोन ठोसे देऊन  
रागानं उठून आलों. मैना माझी समजूत करायला माझ्यामांग आली.

राघुअण्णा:—आपल्या पायानं चालत आली ती ?

बाजीरावः—मग काय, मी तिला मोयार पाठविली होती ?

## पतीचा खून

राघुअण्णाः—तूं उच्चलून आणली नाहीस तिला ?

बाजीरावः—[ नवलानें ] तिला ? अन् मी उच्चलून आणणार ? एका नाचणाऱ्या बाईला ? तिच्यासारख्या पज्जास बाया आपल्या पायानं माझ्यामार्गं येतील कीं !

राघुअण्णाः—अगदीं खोटं. साफ खोटं सांगतोयूस तं !

बाजीरावः—हे खोटं वाटणारच तुम्हांला. कारण ते मी सांगतोय ना ? त्यावर कसा विश्वास बसणार ? तुमचा विश्वास त्या तमासवाळ्यावर, त्या नाचणारणीवर अन् नवन्याला विरोध करणाऱ्या तुमच्या या लाडक्या सुनेवर—

राघुअण्णाः—बाज्या, उगीच कांगावा करूं नकोस. खरं सांग, तं तिला ओढून आणलं नाहीस ?

बाजीरावः—नाहीं.

राघुअण्णाः—टीक. ते मी खरं समजतो. पण यापुढं लक्षांत ठेव. तिच्या घरीं तं जायचं नाहीं अन् तिलाही या घरीं कधीं आणायची नाहीं !

बाजीरावः—तिला घरीं आणायचं नाहीं हे कबूल. पण तिच्या घरीं जाश्यला कां बंदी ? सगळ्या गांवाला जिचं गाणं ऐकायला मिळतंय ते ऐकायची मला कां बंदी असावी ?

राघुअण्णाः—शंभर म्हणतां दोनशें रूपये दे. तिची बैठक पारावर घे अन् खुशाल तिचं गाणं ऐक कीं ! त्याला कोण अटकाव करतंय ?

बाजीरावः—पण अण्णा, तुमच्याजवळ खोटं बोलायचं मला जन्मांत कधीं ठाऊक नाहीं. म्हणून खरं ते सांगतो, फक्त आजचा दिवस मी तुम्हांला विनंति करतो. गंगारामनं केलेल्या माझ्या अपमानाबद्दल मीं एक प्रतिज्ञा केलीय कीं, तिच्या घरीं जाऊन तिचं गाणं ऐकायचं. बरं, मी कांहीं एकदा जाणार नाहीं. तिथं कांहीं कमीजास्तही करणार नाहीं. चार मित्रांसमवेत जाईन अन् फक्त तिची एक लावणी ऐकून लगेच बाहेर पडेन. पुन्हां मी तिचं नांव काढणार नाहीं. म्हणून म्हणतों फक्त आज, एकदांच तिच्या घरीं जायची मला आपण मोकळीक द्यावी.

## दुसरा अंक

सगुणः—तसं मुळीच जातां येणार नाहीं.

बाजीरावः—तूं मध्ये बोलून नकोस. अणा जसं सांगतील तसं मी वागणार आहें. त्यांचा शब्द मी मोडणार नाहीं.

राघुअण्णाः—वरं जा. फक्त आज एक दिवसच. त्यानंतर मात्र...

बाजीरावः—मुळीच जाणार नाहीं.

राघुअण्णाः—ठीक. बाजी, झालं तें गेलं. यापुढं तूं असा समजून वाग. मग कोण तुझ्या नांवाला बट्टा लावतंय तें मी पाहातो. गांव आहे अन्. मग मी आहें. पण तुझं पाऊल घसरतां कामा नये. जातों, मी येतो चावडीवर जाऊन. [ जातात. ]

बाजीरावः—[ सगुणेस ] झालं तुझं समाधान ?

सगुणः—कशानं ? त्यांना तुम्हीं फसविलं, चकविलं म्हणून ? सरळ स्वभाव त्यांचा. सगळं खोटं, पण सगळं खरं वाटलं त्यांना !

बाजीरावः—तुला तें खरं कसं वाटेल ? स्वभावाला औपध नाहीं म्हणतात तें काहीं खोटं नाहीं.

सगुणः—मला पकं ठाऊक आहे. तुम्ही आज मैनेच्या घरीं जाणार तें तिचं गाणं ऐकायला नाहीं.

बाजीरावः—तिला भ्रष्ट करायला जाणार आहें, ऐकलंस ? मग म्हणणं काय तुझं ?

सगुणः—माझं म्हणणं पुष्कळ आहे. पण तें मी आतां बोलून दाख-विणार नाहीं; करूनच दाखवीन.

बाजीरावः—असं ! काय करणार तूं ?

सगुणः—मी तुम्हांला जाऊं देणार नाहीं. तुमच्या आडवी पडेन.

बाजीरावः—फार चांगलं होईल. तुला तुडवून जाण्याचं भाग्य अद्याप कधीच लाभलं नाहीं मला. तें आज लाभेल !

सगुणः—मग देईन तशी संघि मी आज तुम्हांला. तिनं तरी भाग्यवान ठरा. [ रागानें अंत जाते. बाजीराव खुर्षीत येतो. भकास आवाजांत

## पतीचा खून

कुठल्या तरी सिनेमांत ऐकलेले एक दर्दभरी गाणे आपल्या भेसूर आवाजांत म्हणतो. तें भेसूर गाणे संपवायलाच जणू दिनकर प्रवेश करतो. ]

**दिनकरः**—बाजी, ये बाजीराव ! अरे काय, झोपलायस कीं काय ?

**बाजीरावः**—झोपतोय कसला बेळ्या ! मनाला शांतता असली तर झोप येईल ना ? रात्रीच्या त्या प्रकारापासून तर माझ्या मनांत नुसता अग्री धगधगतोय !

**दिनकरः**—मग पाणी ओत कीं त्यावर जरा. आहे ना कांहीं आज ? अरे, नाहीं तर राहू दे. आज कुणी दारुचा मंत्री आणि पोलीस आले. आहेत ग्हणे आपल्या गांवांत !

**बाजीरावः**—अरे, चल ! असली भीति एकाद्या मजुराला घालशील का मला ? [ दारुची बाटली व ग्लास टेबलावर ठेवून ] आणि मी म्हणतो हे मंत्री, पोलीस जे फिरतात ते दारुबंदी करायला का दारु काढून प्यायचं, लोकांना उत्तेजन द्यायला ?

**दिनकरः**—अरे, बोलतोयूस तरी काय ? सरकारनं दारुबंदी केलीय बाबा.

**बाजीरावः**—माहीत आहे मला दारुबंदी. राजरोस दुकानांतून विकायची फक्त बंदी ! दारु काढायला आणि प्यायला कांहीं त्यांना बंदी करतां येत नाहीं !

**दिनकरः**—बंदी नाहीं कशी ? लोकांना दंड आणि शिक्षा होतायूत ना भडाडा ?

**बाजीरावः**—किती लोकांना आणि कोणत्या लोकांना ? एकादा गरीब सामान्य मजूर पकडायचा आणि द्यायची त्याला शिक्षा. तीही कां ? तर आपण केलेल्या कायद्यांचा बरोबर अंमल होतोय हें दाखविण्यासाठी. एरवीं सर्वोना मोकळीकच आहे. सामान्य लोकांच्या बैठकीत बसून पोलीस दारु पितात. आपल्यासारख्यांच्या बैठकीत सामील होऊन मंत्रीही तिच्चा आस्वाद खाचीनं घेतील. [ भरलेल्या ग्लासाकडे बोट करून ] उचल तो ग्लास. अचानक आलेच मंत्रीसाहेब इथं तर देऊन त्यांनाही एक उंची ग्लास.

## दुसरा अंक

भरून. काय ? अरे, दारूबंदी नव्हती तेव्हां जेवढी दारू तयार होत होती, त्याच्या कितीतरी पटीनं सध्यां दारू तयार होतेय आणि पूर्वी बोटावर मोजण्याइतकेच लोक पीत असतील, पण आतां पिणारांची गणतीच करतां येत नाहीं. अधिक धान्य पिकवा म्हणून नेहरूंचा आकोश चाललाय तिकडे, तर अधिक दारू कशी निर्माण करतां येईल हे लोक बघतायत इकडे.

**दिनकरः—**बाकी दारूबंदीसंबंधी आपण वर्तमानपत्रांत पुष्कळ वाचतों. पण तशी अडचण आपणांला कधीच वाटली नाहीं, हें मात्र नवलच आहे नाहीं ?

**बाजीरावः—**नवल कसलं ? अरे, ती वाढूं नये ही तर दारूबंदीची मूळ योजना आहे. पूर्वी आपल्यावर ब्रिटिश सरकार राज्य करीत होतं. दीडशे वर्षे तें राज्य टिकलं तें त्यांच्या अनेक हिकमतींवर. चालू राज्य वाईट आहे असं लोकांना वाढूं नये, किंवडुना त्यांना त्यावर विचार करायला सवडच सांपङ्गूं नये असे अनेक विषय तें सरकार लोकांना डोकीं घांसायला पुरवीत होतं. जातीचीं भांडणं, धर्माचे प्रश्न आणि सामाजिक सुधारणा असल्या विषयांत लोकांचीं डोकीं अडकल्यावर राज्य उलथून टाकायचा विचार सुचणार तरी कुणाला ? त्या सरकारचा बरोबर कित्ता गिरवणारच हें आपलं लोकशाही सरकार आहे. लोकशाही म्हणायची पण लोकांच्या हातांत काढीही नसायची. हवे तेच लोक निवङ्गन आणायचे, पाहिजे तेंच मंत्रीमंडळ बनवायचं आणि हा बनाव लोकांचे ध्यानांत येऊं नये म्हणून ‘दारूबंदी’ या सोज्वळ नांवाखालीं त्यांना दारू काढायची अन् प्यायची भरपूर मोकळीक द्यायची ! आहे का नाहीं शक्कल ? असा प्रकार चालू राहिला तर दहावीस वर्षे त्यांचं आसन स्थिर राहील कीं नाहीं, बोल !

**दिनकरः—**ये, त्यांचं आसन स्थिर राहूं दे नाहीं तर तिकडं कोलमङ्गन पऱ्हूं दे ! त्याच्याशीं आपणाला काय करायचंय ? मला आतां रात्रीचं सांग. इतकं आम्ही तुला साहा करून तूं रात्रीं तिला सोडलीस कां ?

**बाजीरावः—**कारण, एक-घरचीं नादान माणसं ! दिन्या, माझ्या दोस्ता, मी सांगेन तें करायला तूं एका पायावर तयार. पण माझी बायको आणि

## पतीचा खून

वडील—वडिलांचंही कांहीं विशेष नाहीं. पण बायकोच्च भयंकर आडवी पडतेय रे !

दिनकरः—पडायची, चालायचंच ! किती केलं तरी बायकोच्च विरोध असा करून करून करणार तरी काय ?

बाजीरावः—खुळा आहेस ! अरे बाबा, ती सामान्य बायको नाहीं. मंगळसूत्राच्या दोन्यानं माझ्या मस्तकावर बांधलेली टांगती तरवार आहे ती !

दिनकरः—अरे, बोलतोस काय ? सगळं गांव तर तिला नांवाजतंय !

बाजीरावः—अकलेचा कांदाच दिसतोस लेका ! गांवाच्या नांवाजण्यावरून का नवन्यानं बायकोला चांगली म्हणायची ? शुद्ध वर्तनानं ती गांवाला चांगली दिसत असेल. पण तिचं शुद्ध वर्तन हाच माझ्या मार्गीतला मोठा खड्हा आहे. त्यांत ती मला केव्हां गाडील त्याचा नेम नाहीं !

दिनकरः—छान ! चांगलं आहे कीं हैं. आम्ही बाहेरच्यांनी तुझ्या जिवाला जीव द्यायला तयार व्हायचं अन् घरच्यांनी मात्र तुला विरोध करायचा ! अरे, पण तूं वहिनीला एवढा भितोस कां ?

बाजीरावः—भितोय कसला ? भीत असतों तर काल मैनेला मी घरी आणली असती का ? पण असत्या गोष्टी करायला तिची मोठी अडगळ घाटते हैं मात्र खरं.

दिनकरः—मग ती अडगळ दूर करावी.

बाजीरावः—पण ती कशी हाच प्रश्न आहे. रात्रीपासून मी या गोष्टीचा सारखा विचार करतोय आणि अखेर एक भयंकर कल्पना आलीय माझ्या ढोक्यांत—अरे, हात आखडलास काय ? घे, उचल तो ग्लास. [दारू ओततो.]

दिनकरः—तुझी भयंकर कल्पना काय आहे ती सांग तरी एकदां. ती चित्त थाण्यावर आहे तोवरच मला ऐकूं दे !

बाजीरावः—हैं बघ, पतीला विरोध करणारी बायको हा आमच्या घराण्यांत मोठा काळिमा समजतात.

## दुसरा अंक

**दिनकरः—**अरे, पण वहिनी तर मोठी साढ्ही अन् सती म्हणून नावाजलेली आहे !

**बाजीरावः—**कसली सती ? जी पतीच्या प्रत्येक कृतीला साथ करते तीच खरी सती. तशी आहे का ती ? जरासुद्धां तिची मला साथ होत नाहीं. उलट पावलोपावलीं माझ्याशीं तीव्र विरोधच आरंभलाय तिनं. तुला कल्पना नाहीं. आमच्या पहिल्या आजीची गोष्ट सांगतात. आमचे आजोबा सही सही माझाच नमुना होते; किंवा मी त्यांचा आहें म्हण—आमची पहिली आजी अशीच हिच्यासारखी खाष्ट होती. उम्या गांवांत आजोबांपुढं विरोधाचा एक शब्द काढणारा कुणीच मायेचा पूत नव्हता. पण आजीनं मात्र घरांत त्यांना सलो कीं पळो करून सोडलं होतं. मग आजोबांनीं काय केलं असेल बरं, सांग. काय तुझी कल्पना चालतेय ती तरी बघू.

**दिनकरः—**त्यांनी मारून किंवा उपदेश करून आजीला वठणीवर आणलं असेल !

**बाजीरावः—**छाट् ! उपदेश किंवा तडजोड या गोष्टी आमच्या रक्कांतच नाहीत. एकदम तड् कीं फड् ! त्यांनी आजीला जितीच पेवांत याकळी अन् पेव बंद करून घेतलं.

**दिनकरः—**अरे बापे ! अरे, काय सांगतोयूस काय तूं ?

**बाजीरावः—**जे खरं तेंच ! लगेच आजोबांनीं दुसरं लग्न केलं. ती दुसरी आजी मात्र गरीब गाय होती. आजोबांनीं कांहींही धांगडधिंगा घातला तरी ती तोडांतून कधीं शब्द काढीत नव्हती.

**दिनकरः—**पण त्या पहिल्या आजीच्या मृत्यूबद्दल कांहींच वाच्यता झाली नाहीं ?

**बाजीरावः—**कुठं उःस्स झालं नाहीं. जेव्हां चार वर्षांनीं अमाप सुगी आली अन् पेवं भरायचीं ठरलीं, तेव्हां त्या आजीचं तें वाळलेलं प्रेत बाहेर काढलं आणि मागल्या परज्यांत पुरून याकलं. संपलं सगळं !

**दिनकरः—**अरे बापे ! हें सगळंच भयंकर बाबा !

## पतीचा खून

**बाजीरावः**—अरे, भयंकर काय त्यांत ? तुझ्यासारख्या पुरुषानं असं घाबरून जायचं नाहीं. असल्या गोष्टीला तयार व्हायचं ! साथ द्यायची !

**दिनकरः**—म्हणजे तूं असलंच कांहीं करणार कीं काय ?

**बाजीरावः**—मी काय करणार तें मग सांगतों. अगोदर तो ग्लास उचल अन् मला वचन दे, कीं वाटेल त्या कामांत तुला साहा करीन आणि त्याची वाच्यता कुठंही करणार नाहीं म्हणून !

**दिनकरः**—अरे, काम काय तें तरी सांग अगोदर.

**बाजीरावः**—तें भयंकर आहे. पण हें बघ, अगोदर वचन नी नंतर काम.

**दिनकरः**—बरं, हें घे बाबा वचन. [ हातावर हात मारतो. ] हं, सांग आतां.

**बाजीरावः**—ऐक. [ आंतला कानोसा घेतो. तोंच बाजूच्या खिडकीतून आंतल्या बाजूनें सगुणा ढोकावते. ती प्रेक्षकांना दिसते. त्या दोघांना दिसत नाहीं. ] आज रात्री, मला विरोध करणाऱ्या या बायकोचा मी निकाल लावणार आहें. [ दिनकर दचकतो. सगुणा दचकते. ]

**दिनकरः**—[ घाबरून ] बा॒ जी, बाजी !

**बाजीरावः**—[ त्याचा हात धरून ] ये, डरतोस काय साला ! अरे, तुला कांहीं करावं लागणार नाहीं. तूं फक्त वाळ्याच्या बाहेर पाळतीवर रहा. बाकीचं माझं मी अंत सगळं करतों. आजोबांचा नातू आहें मी ! त्यांनी जसा आजीचा शेवट केला तसाच मीही आज रात्री हिचा निकाल लावणार ! पेवांत तिला कायमची गाडणार !

**दिनकरः**—बाजी, भयंकर आहे रे हें ! तुझ्या आजोबांच्या वेळेची परिस्थिति निराळी होती. आतां कुठं वाच्यता झाली तर तुला न् मलाही फांसावर जावं लागेल.

**बाजीरावः**—काय म्हणालास, फांसावर ? अरे, काय शुद्धीवर आहेस का दारू जास्ती झालीय तुला ? म्हणे फांसावर ! अरे, राजरोस परक्यांचे खून करतायत तरी त्यांना कुणी फांसावर चढवीत नाहीं अन् स्वतःच्या बायकोला

## दुसरा अंक

मारली म्हणून मी फांसावर जाणार ? शक्यच नाहीं; आणि हें बघ, कोण चढवणार फांसावर मला ? सरकारच ना ? पण सध्यां कुठलं सरकार राज्य करतंय, जरा आठवण कर. अरे बाबा, चोराला सोड्वन संन्याशाची पूजा करणारं अहिंसावादी सरकार जोपर्यंत राज्य करतंय तोपर्यंत कुणालाच अनुकसल्याच शिक्षेची भीति नाहीं !

**दिनकरः—पण...**

**बाजीरावः—पण** नाहीं न् बिन् नाहीं. शिवाय अणा आहेतच की आपले. गेल्या वर्षी त्या सोनाराच्या भानगडीत त्यांनी काय केलं आठव की ! या वेळी त्यांना तेवढेसुद्धां कष्ट पडणार नाहींत. लक्षांत ठेव. आज रात्री अगोदर मैनेच्या घरीं आणि मग मध्यान्हीच्या सुमारास इथले काम—काय ? उचल हा ग्लास. काय घ्यायची ती आतांच घे. पण रात्री मात्र सावध रहा.

**दिनकरः—नको बाबा, पुरे. चल जाऊ या आतां बाहेर.**

**बाजीरावः—चल,** पण आतां बाहेर किरायला नको. सरळ चंपाकडेच जाऊन पडू या. [ जाऊ लागतात. ]

**संगुणाः—[ बाहेर येऊन ]** कुठं निघालां या वेळीं ? मागं किरा.

**बाजीरावः—कुठंही जाईन.** तूं चवकशी करूं नकोस.

**संगुणाः—आणि** तो कोण आहे तुमच्याबोवर ? त्या माणसाला इथं कशाला आणलंत ?

**बाजीरावः—माझा** मित्र आहे तो. तो इथं येणार. मी त्याला आणणार !

**संगुणाः—वाटेल** त्या नादान माणसाला मी माझ्या घराची पायरी चढूं देणार नाहीं.

**दिनकरः—एक.** बाजी, एक वहिनीचे हे उद्भार—

**बाजीरावः—माझ्या** दोस्ता, दिन्या, बोलूं दे रे तिला. तूं सहन कर. माझ्यासाठीं. फक्त आजच्या दिवस. चल. [ जातात. ]

## पतीचा खून

सगुणाः—आजच्या दिवस—फक्त आजच्या दिवस ! आणि उद्यां ? उद्यां काय होणार माझं ? खरंच हे बोलल्याप्रमाणे करणार काय ? तसं शाळं तर...

### पद्ध नं. २

दिवस उद्यांचा उगवेल कसा ?  
पुढचा बाई कुणा भरंवसा ?  
मळे मर्नीचे सुकुनी जाती  
जळती आशेच्या फुलवाती  
व्यर्थ जीव जर्गी धडपडताती—  
कोळ्या हातीं दुबळा मासा

पांडव गेले वनवासाला  
रामचंद्र सीतेस्तव रडला  
दैव छळी त्या नळराजाला

देईल मग मज कोण दिलासा ?

[ गांगे संपल्यानंतर ती विचारमग उभी राहते. त्यावेळी राघुअणा बाहेरून येतात. ती दुःखाच्या आवेगानं पुढे होते आणि रडत बोलून लागते— ]

सगुणाः—मामाजी, मामाजी, ते भेटले का तुम्हांला ! ते आणि दिनकर आतांच दारु पिऊन बाहेर पडले. जा त्यांचेमांगे. त्यांना पकडा आणि पोलिसांच्या ताब्यांत द्या—

राघुअणाः—सगुणा, सगुणा, असं काय बोलतेस ?

सगुणाः—त्याशिवाय दुसरा मार्ग नाहीं आतां ! ते पोलिसांच्या ताब्यांत जातील तरच मी सुटेन. भयंकर बोलून गेले ते. आज माझा घात होणार. ते माझा निकाल लावणार ! मामाजी, आपल्या कुळाचं काय होणार ? माझ्या शिवाजीला कोण वाढविणार ? आपला कुलदीपक कसा तेवत राहाणार ?

राघुअणाः—काय, बोलला तरी काय तो ?

## दुसरा अंक

सगुणाः—त्यांच्या आजोबांनी काय केलंवतं ? त्यांनी जसा आपल्या बायकोचा निकाल लावला तसाच माझा लावायचा निश्चय केलाय त्यांनी !

राघुअण्णाः—त्यांच्या आजोबानं केलं तसं तो करणार ? शक्य नाहीं. सगुणा, शक्य नाहीं तें ! मी मरेन, त्याला मारीन—ठार करीन. पण तुला मरूं देणार नाहीं.

सगुणाः—नाहीं मामाजी, तुमच्याकळ्यान कांही होईल अशी मला आशा वाटत नाहीं. त्यांचा निश्चय म्हणजे दगडावरची रेघ. मी मरणार—माझा निकाल लागणार. शिवा, माझा शिवा—माझा बाल, माझ्या बाळासाठी, आपल्या कुलदीपकासाठी, आपल्या घराण्यासाठी मी जगलंच पाहिजे. मी मरणार नाहीं. मी आतां तयारी करणार. फार मोठी तयारी. मारण्याची तयारी—

राघुअण्णाः—कुणाला ?

सगुणाः—कुणाला ? [ बरळव्याप्रमाणे ] माझ्या पतीला, तुमच्या पुत्राला—

राघुअण्णाः—सगुणा, पोरी ! काय बोलतेस ? शुद्धीवर आहेस का तूं ?

सगुणाः—[ दांत ओठ खाऊन ] पूर्ण शुद्धीवर आहें मी ! मामाजी, पुन्हां ऐका. आज रात्री—आज रात्री त्यांच्या अगोदर मीच त्यांना मारणार—पतीचा खून करणार !

[ राघुअण्णा दिढ्यूढ होतात. पडदा पडतो. ]



## तिसरा अंक

[ तिसऱ्या दिवशी रात्री ११ वाजतां ]

[ सगुणेच्या मांडीवर शिवाजी झोंपला  
आहे. त्यास ती थोपटीत आहे. जवळच राघुअणा चिंताक्रांत बसले आहेत. ]

सगुणाः—किती वेळ तुम्ही असे बसणार आतां ? मध्यान्ह ज्ञाली असेल !  
जा तुम्ही; झोंपा जा.

राघुअणाः—नाहीं सगुणा, आजची रात्र वैन्याची आहे. मला खडा  
पहारा केला पाहिजे. या वयांत आणि स्वतःच्या घरांत दुर्दैवानं माझ्यावर  
आणलेली ही पहारेकव्याची पाठी मला आज पार पाडलीच पाहिजे.

सगुणाः—पण कशाला तुम्ही ही तसदी घेतां ?

राघुअणाः—घरांतल्या भयंकर घटना उद्यां जगाला दिसून नयेत किंवा  
सांगायची पाठी येऊ नये म्हणून, आणि जीवनभर सांभाळलेली प्रतिष्ठाही  
उद्यां तुरंगाची पायरी चढ्हन खाक होऊ नये म्हणून !

## तिसरा अंक

सगुणाः—पण तुमच्यावर ती पाळी येईल कशी ?

राघुअण्णाः—आली नाहीं तरी ती मला स्वीकारावी लागेल ! आज तू तुझी प्रतिज्ञा पूर्ण केलीस तर उद्यां कोण जाणार तुरुंगांत ? तूं ? तुला दाखविणार मी तुरुंगाच्ची वाट ? या माझ्या एकुलत्या एका कुलदीपकाच्या सच्छील आईला, का माझ्या मान्यवर घराण्याच्या पवित्र लक्ष्मीला मी तुरुंगांत घाडणार ? सांग, काय करणार उद्यां मी ? काय सांगणार जगाला ? अरेरे, असला प्रसंग येण्यापेक्षां—

सगुणाः—नको. मामाजी, तसं बोलूं नका. तसा प्रसंग तुमच्यावर येणार नाहीं.

राघुअण्णाः—नाहीं ? खरंच नाहीं ना ? मग तसं वचन दे मला !

सगुणाः—वचन ? मी मरायचं वचन देऊं ना तुम्हांला ? तेंही देंते मी तुमच्यासाठीं ! पण तुम्ही माझ्या या बाळाची आण घेऊन मला सांगा; माझ्या या बाळाचं, माझ्या लाडक्या शिवाचं रक्षण करीन, त्याला वाढवीन, त्याला मोठा करीन ! मग माझं कांहींही होवो ! त्याची मी पर्वा करणार नाहीं.

राघुअण्णाः—सूनबाई, असं बोलूं नकोस. आपला बाळ तुझ्या हातूनच वाढला—मोठा झाला तरच तो सद्गुणी निपजेल, घराण्याचं नांव उजळ करील. एरवीं तें सामर्थ्य त्याला लाभणार नाहीं.

सगुणाः—हे कळतंय ना तुम्हांला ! मग कां मला वचन मागतां ?

राघुअण्णाः—सूनबाई, मी जें वचन तुला मागतोंय तें मरणाचं नाहीं, मारण्याचं नाहीं ! जगण्याचं आणि जगविण्याचं वचन दे मला.

सगुणाः—नाहीं. तें आतां शक्य नाहीं. ज्या दोन्ही विरोधी गोष्टींची तुम्ही अपेक्षा करतां त्यांची आतां शक्यता नाहीं. त्यांतली एक कुठली तरी घडणारच. मग ती माझ्या मरण्याची असो, नाहीं तर मारण्याची असो. ती याळण आतां माझ्या हातीं नाहीं, तुमच्या हातीं नाहीं, दैवाच्या तर नाहींच नाहीं ! संत तुकारामाचं वचन आहे ना, ‘जें जें होईल तें तें पाहावै’ ? आजपैर्यत आपण तेंच करीत आलों आणि यापुढेंही तेंच पाहात

## पतीचा खून

राहण्यावांचून आपल्या हातीं काय आहे ? जा, झोपा जा तुम्ही. तुम्हांला जागरण सोसत नाही. मामाजी ! थोळ्याशा जागरणानंही तुम्हांला त्रास होतो.

राघुअण्णा:-होऊं दे आतां काय व्हायचं तें ! मी अस्सा बसून रहाणार ! काय होईल जागरणानं ? पडसं होईल, खोकला येईल आणि दमा वाढेल एवढंच ना ? आतां मध्यान्हीपूर्वीच या गोष्टी ज्ञपाळ्यानं वाढत जाऊन त्यांतच या जिवाचा अंत ज्ञाला तर...

सगुणा:-मामाजी !

राघुअण्णा:-कांहीं बोलून नकोस ! उद्यां जिवंतपणीं भोगाव्या लागणाऱ्या मरणाच्या यातनांपेक्षां असा मृत्यु येण मला मोठं भाग्याचं वाटेल ! पण दुर्दैवाच्या फेन्यांत सांपडलेल्या माणसाला असं भाग्य तरी कुटून लाभणार ?

सगुणा:-तशा भाग्याची तुम्ही अपेक्षा करण्यापेक्षां होऊं या माझांच काय व्हायचं तें ! माझ्याबद्दल मला कधीं तिळमात्रही फिकीर वाटली नाहीं. पण हा माझा बाळ, माझा शिवाजी, शिवा !

शिवाजी:-[ दचकून ] आई !

सगुणा:-बाळ, बाळ ! झोप. [ थोपटत ] जा, मामाजी तुम्ही ! मी कांहीं करणार नाहीं. तुम्ही खात्री ठेवा.

राघुअण्णा:-हेच पाहिजे होतं मला. सूनबाई, अशी शहाणी हो. दुपारीं त्यानंही शापथ घेतलीय माझ्यासमोर. तोही कांहीं करणार नाहीं.

सगुणा:-नको. मला कांहीं सांगू नका. जा तुम्ही !

राघुअण्णा:-बाळाला झोपव आंत. जा, तंही जा आंत. [ वर जातात ]

शिवाजी:-आई, रडतेस तू ?

सगुणा:-नाहीं बाळ, झोप तू !

शिवाजी:-डोळ्यांत पाणी कां तुझ्या ?

सगुणा:-[ डोळे चोळीत ] डोळ्यांत कांहींतरी गेलंय. हं, ज्ञांका पाहूं डोळे. मी थोपटते हं.

## तिसरा अंक

शिवाजीः—आई, मला झोंप येत नाही. तुं गांग म्हण.

सगुणः—म्हणते हं. [ थोपटीत म्हणते— ]

### पद्य नं. ३

कुलदीपक माझा तान्हा  
 पदराखालीं झांकिन मी गोकुळिंचा कान्हा  
 शतजन्मांची पुण्याई आली माझ्या कुशीं  
 परंपरा गृहरत्नांची ही सोनंच बावनकशी  
 दृष्ट लागतां दौलतिला या, कुरवंडिन प्राणा  
 नवलाखाचा मुकुट याच्या चढेल डोईवरी  
 गांवकरी या कारितिल मुजरे शोभेल राजापरी  
 अंबाबाई ! राखी बाई, माझ्या अभिमाना

[ गाण्याचा शेवटचा चरण म्हणत म्हणत ती त्याला आंत घेऊन जाते.  
 त्याला झोंपवून थोपट शेवटचा चरण संपवतांना आपणही तेथें कलंडते.  
 एक मिनिट शांतता. नंतर बाहेर मोटारचा आवाज होतो. दार ठोठावून  
 दिनकर घाबऱ्या घाबऱ्या बाहेरून हांका मारतो. ]

दिनकरः—[ बाहेरून ] राघुअणा, वहिनी, वहिनी !

[ सगुणा उठून बाहेर येते. प्रथम दाराकडे जाते. पण परत जिन्याकडे वळून— ]

सगुणः—मामाजी, खालीं या. बाहेर कुणी तरी आलंय.

[ क्षणभरांत राघुअणा खालीं येतात. ]

दिनकरः—अणा, अणा ! दार उघडा लवकर. [ राघुअणा दार  
 उघडतात. दिनकर आंत येऊन घाबऱ्या घाबऱ्या बोलतो. ] अणा, घात  
 झालाय. बाजीराव मारामारीत संपडलाय. बराच मार लागलाय त्याला असं  
 हाळटेकावरचा माणूस सांगत आलाय.

राघुअणाः—कुठाय तो माणूस ?

## पतीचा खून

दिनकरः—बाहेर आहे; मोटारीत.

राघुअण्णाः—पण बाजी इतक्या लांब हाळेटकावर कशाला गेला ?

दिनकरः—कशाला न् काय तें कांहीं समजत नाहीं. पण घायाळ होऊन पडलाय तो. त्यानं वहिनीला बोलावलंय. मी यांना घेऊन पुढं जातो. तुम्ही डॉक्टरला घेऊन या !

राघुअण्णाः—गाढव आहेस काय दिन्या ? यावेळी अन् सूनबाई बाहेर येणार ? गाढवा, कांहीं अक्कल आहे का ? शक्य नाहीं ती येण. चल, आपण जाऊं !

दिनकरः—मग असं तरी करा. चला, तुम्ही पुढं व्हा. मी डॉक्टरला घेऊन येतो.

राघुअण्णाः—हाँ; तसं करुंया वाटल्यास—चल.

[ अत्यंत घाईनें जातात. जातां जातां दिनकर सगुणेकडे विषारी दृष्टिक्षेप याकतो. पण तिचं लक्ष नसतं. एकंदर प्रकारानं ती दिड्मूढ अवस्थेत उभी असते. पार्श्वसंगीत सुरु आहे. कांहीं क्षणानं ती गाण म्हणते— ]

सगुणाः—

पद्य नं. ४

कठिण बना कानांनो ! आतां

ऐकायातें गोष्ट भयंकर

सौभाग्याच्या चंद्रावरती डाग दिसतसे जरी

पवित्र पुण्याईनें पुसुनी टाकिन मी तो परी

जरि रुसते, कटु वदते प्रीती परंतु माझ्या उर्णं

राजासाठीं झुरते राणी, मंगल मी चिंतितें निरंतर

चिंतेनें हुरहुरतें यांच्या, हळवें मम अंतर

सतीपणाचें छत्र माझिया धरीन सखयावर

पाप तयांचें घेऊनि माथां चढेन फांसावर

सुखी असो सौभाग्य सतीचें विनवितसे

सुखकर शिवशंकर ॥

## तिसरा अंक

[ गांगे संपल्यावर बाहेर मोयरचा आवाज. “ वहिनी, वहिनी दार उघडा. बाजीरावाला आणलाय ” असा दिनकरचा आवाज. सगुणा दार उघडते. एकटा दिनकर आंत येतो. माझे वळून तो प्रथम सांगतो— ]

दिनकरः—शोफर, गाडी बाजूला उभी कर. अन् तूं बाहेर उभा रहा. आंत कुणालाही सोडूं नकोस. [ दार झांकतो. ]

सगुणा�—म्हणजे ? हें काय दिनकर ? त्यांना आणलं नाहीं तुम्हीं ?

दिनकरः—याकेळी त्याला इथं आणण्याइतका मी मूर्ख नाहीं. मी त्याला आणायला गेलों, हें खरंच वाटलं ना तुला ? पण तें सगळं खोटं. खरं तें ऐक आतां. मी त्याला आणायला गेलों नाहीं, उलट त्या तुझ्या म्हातान्याला मात्र बाहेर घालवून आलों.

सगुणा�—पण ते कुठायत ? त्यांना मार लागलाय ना ?

दिनकरः—कोण ? बाजी अन् मार खाणार ? कच्च्या गुरुच्चा चेला नाहीं तो. माझा दोस्त आहे. त्याची कांहीं काळजी करूं नकोस. पूर्ण सुरक्षित आहे तो.

सगुणा�—पण कुठं ?

दिनकरः—मैनेच्या महालांत !

सगुणा�—काय ? मैनेच्या घरांत ! दिनकर, दिनकर, काय केलंत तुम्हीं हें ?

दिनकरः—आडव्या येणाऱ्या गंगारामाचा आम्हीं निकाल लावला. काल तिनं केलेल्या बाजीच्या अपमानाचा सूड आहे तो. सापाला निष्कारण डिवचंू नये हें आतां तिला कळलं असेल. तिला बाजीरावाच्या ताब्यांत दिली आणि मगच मी इकडे आलों.

सगुणा�—आणि मामाजी ?

दिनकरः—तो म्हातारा गेला आतां खूप दूर हाळेकावर फिरायला. तिथली गार हवा खाऊन येईल सावकाश तासा दोन तासांनीं परत— तोपर्यंत आपणाला आतां कोणाचीच भीति नाहीं !

सगुणा�—तुम्हीं हें आरंभलंय तरी काय ?

## पतीचा खून

दिनकरः—हात्तिच्या ! एवढंही कळत नाहीं तुला ? इतकी तुक्की अक्कल मंद असेल असं वाटलं नव्हतं मला, वहिनी, सगुणे, कान उघडे ठेवून ऐक. हें दुसरं तिसरं कांहीं नाही. काल तूं माझ्या गालावर केलेल्या त्या निशाणीचं हें रोखठोक उत्तर आहे.

सगुणाः—दिनकर, इतक्या उल्लऱ्या काळजाचे आहांत तुम्ही ?

दिनकरः—मुळांत काळीज असलं तरच तें उलटं सुलटं होण्याचा प्रश्न. सगुणे, मी बिनकाळजाचा माणूस आहें !

सगुणाः—हाँ. तें दिसतंयच म्हणा. पण मला काळीज आहे कीं ! त्याचं काय करायचं ? थांबा, मी माझं काळीजच काढून टाकतें [ आंत जाऊं लागते. ]

दिनकरः—[ आडवा होत ] आंत जाऊन काय हत्यार घेणार कीं काय ? वेडे, काळीज फार नाजुक असतं ना ? त्याला हत्यार कशाला पाहिजे ?

सगुणाः—[ थांबून, विचार करून आणि कांहीं निश्चय ठरवून त्याच्याकडे पाहात पवित्रा बदलून ] हो, खरंच कीं ! तुमचा हलुवार प्रेमळ स्पर्श असल्यावर हत्याराची काय गरज ? पण हें पाहा, मला फार भीति वाटते; आतां कुणी येणार तर नाहीं ना इथं ? तसं झालं तर आपलं सगळंच गुप्ति फुटणार !

दिनकरः—तो सगळा बंदोवस्त केलाय मीं.

सगुणाः—असं ! किती चांगले आहांत तुम्ही दिनकर ! माझ्यासाठीं केवढी तसदी घेतलीत ही ! तुमचा हा जिव्हाठा नि चांगुलपणा पाहिला कीं मला घरच्या माणसांची अगदीं शिसारी येते.

दिनकरः—येणारच ! अन् म्हणून तर तुझ्यासाठीं माझा जीव फार तळमळतो. कालच नाहीं का मी बोललो, कीं बाजीराव बाहेर चैनीत नी मुखांत सदैव दंग असतो. तो तुझ्या सुखाची काढीमात्र फिकीर करीत नाहीं. उलट तुला त्रास देण्याचाच विडा उचललाय त्यांन !

सगुणाः—मला आतां संवय झालीय त्यांच्या त्रास देण्याची. मी तें सगळं सहन करायला शिकलेय. त्याशिवाय दुसरं करणार तरी काय बरं मी ?

## तिसरा अंक

**दिनकरः**—अग, पण आतां सहन करण्याचा प्रश्न नाही. तो भलतंच घाडस करणार आहे आज !

**सगुणाः**—म्हणजे ? असं आहे तरी काय तें ?

**दिनकरः**—तें फार भयंकर आहे अन् त्यांतून तुला वांचवावी म्हणूनच केवळ मी असा धांवत आलो. वहिनी, सगुणे, तो बाज्या आज तुला जगांतूनच नाहीशी करणार आहे !

**सगुणाः**—अॅ ? काय सांगतां हैं ? अरे देवा, मग मला वांचविणार कोण ?

**दिनकरः**—मी आहें ना ? मुळींच घाबरून नकोस वहिनी !

**सगुणाः**—खरंच वांचवाल तुम्ही ? मी चुकलें असलें, तुमचा अपराध केला असला तरी दिनकरभावोजी, तुम्ही वांचवा हो मला. ज्ञाल्यागेल्याबद्दल मला क्षमा करा. मी तुमची ओहें !

**दिनकरः**—खरंच तं माझी आहेस ? असं बोललीस तर मी त्याला तुझ्या केसालासुद्धां धक्का लावू देणार नाही. तो गांवाला अन् घराला माजलेला पोळ असल्या तरी माझ्यापुढं नुसतं मेंटरु आहे. तू पाहात रहा. तू माझी ज्ञालीस तर त्याला तुझ्या पायावर डोकं घांसायला लावीन. [ उठून जवळ जात ] खरंच सगुणे, तू माझी ना ?

**सगुणाः**—[ लांब जात ] हो, खरंच मी तुमची. मला वांचवण आतां फक्त तुमच्याच हातीं आहे.

**दिनकरः**—सगुणे, लाडके ! [ हात धरण्याचा प्रयत्न करतो. ]

**सगुणाः**—पण आतां अशी उताविळी कां ? तुम्ही बसा तेथें निवांत. आतां वेळही आपणाला खूप आहे. मी तुम्हांला उत्तम दारू देतें.

**दिनकरः**—खरंच ! आज तू किती चांगलं बोलतेस ? जणुं स्वर्गांतीली देवताच ! देवी, आतां तुम्ही सांगाल तसं आम्ही वागणार !

**सगुणाः**—मग बसा तर तिथं. [ कपाटांतील अस्सल मद्याकांची बाटली काढते. पेला भरून त्याला देते. ] हं, ध्या पाहूं. आज खूप देणार आहें हं मी तुम्हांला ! अगदी पुरे होईस्तवर !

## पतीचा खून

**दिनकरः**—वा, वा ! आज काय बहारच होणार मग. [पितो.] अहाहा ! फारच उंची आहे ही बाटली. इतके दिवस आम्ही इथं पितोंय. पण बाजीरावनं असली दारू कांहीं आम्हांला दिली नाहीं.

**सगुणाः**—स्वार्थी आहेत ते. त्यांनीं ही स्वतःकरितां निराळी ठेवली होती. आज केवळ तुमच्यासाठीं ही मीं काढली. ध्या. [पुन्हां पेला भरते. तो पितो. ती पुन्हां भरू लागते.]

**दिनकरः**—नको, लाडके, पुन्हां भरू नकोस. असल्या दारूचा एकच पेला भारी होतो. मीं दोन घेतले. फारच जहाल आहे ही. मला कसं तरी बहायला लागलंय. सगुणे, तूं एकच आहेस ना ? [चोहांकडे पाहात] मग या इतक्याजणी तुझ्याच्यासारख्या कोण माझ्या भोवतीं फिरताहेत ?

**सगुणाः**—हा एक पेला ध्या [भरून देते] म्हणजे त्या सगळ्याजणी तुम्हांला कुरवाळूं लागतील !

**दिनकरः**—नको, वहिनी, फार झालं. मला कांहीं सुचत नाहीं.

**सगुणाः**—माझ्यासाठीं ! माझ्यासाठीं नाहीं का घेणार तुम्ही हा एवढा एकच प्याला ? ध्या, माझ्यासाठीं ध्या !

**दिनकरः**—तुझ्यासाठीं ! केवळ तुझ्यासाठीं म्हणूनच घेतों. [पितो.] झालं तुझं समाधान ? तुझं ऐकण्यासाठीं, तूं करशील ती आज्ञा सेवकाप्रमाणे मानण्यासाठीं माझा जीव सदैव आतुर होता. पण तशी संधीच आजपर्यंत तुझ्याकडून मिळाली नव्हती. आणि काल तर मी सर्वस्वीं निराश झालो होतों. त्या निराशेच्या भरांत मीं काय केलं असतं तें सांगतां येत नाहीं. पण मी कांहीं करायच्यापूर्वीं तूंच आज पूर्णपणानं बदललीस. मी जसा चकित झालों तसाच खूप सुखीहि ! आयुष्यांतलं महत्तम सुख मला आज अचानक मिळणार ! जें कल्पांतींही घडणं शक्य नव्हतं तें आज आपसूक होणार ! निराशेच्या भयाण अंधारांत आज वीज चमकणार ! बाकी तुम्हां बायकांचा स्वभाव हा विजेसारखाच लहरी ! क्षणांत सोन्यासारखी ढोळे दिपविणारी तेजस्वी चमक, तर दुसऱ्याच क्षणीं कानठळ्या बसविणारा भयानक स्फोट !

## तिसरा अंक

सगुणः—हाँ, अगदीं योग्य बोललांत. बायका बरोबर विजेसारख्याच्च असतात. विजेच्ची चमक डोळ्यानं बघतां येते, पण वीज कुणाच्याच्च हाती लागत नाहीं.

दिनकरः—माझ्यासारखा धरणारा भेटला तर—

सगुणः—त्याला ती जाळून ठार करील.

दिनकरः—पण माझी ही वीज— [ उठून तिला धरण्याचा प्रयत्न करतो. पण त्यास बरोबर चालतां येत नाहीं. झोक जातात. ] सगुणे, अशी दूर कां पळतेस ?

सगुणः—मी सगुण आहें म्हणून.

दिनकरः—मग मी—मी काय तुला मैना समजतोय ?

सगुणः—मैनाच का, एकादी कोयनासुद्धां समजशील. नादान माणसाची मजल कुटवर जाईल तें सांगतां यायचं नाहीं. पाटलाच्या संगतीनं शेफारून तूं पाटलिणीवरच डोळा ठेवायची हांव धरलीस. पण पाटलीण ही एक स्त्री नाहीं, नुसती चमकणारी वीजही नाहीं तर ती जाळणारी आग आहे, हें तुला आज दिसेल !

दिनकरः—आँ ? काय, बोलतेस काय ? पुन्हां लहर फिरली कीं काय हुझी ? पण लक्षांत ठेव, इथं पूर्णपणानं तूं माझ्या ताब्यांत आहेस. मी आज तुझ्या असल्या गमजा चालूं देणार नाहीं.

सगुणः—पाटलाच्या संगतीनं सगळ्या गांवावर तुला असली दमदारी करतां येईल. पण या पाटलाच्या घरांत—खानदानी पाटलाचं घर म्हणजे काय तुला सार्वजनिक धर्मशाळा वाटली ? लाथेच्या ठोकरीनं मी आतां तुला या घराचाहेर हाकळून देईन. नीचपणाचा डाव तूं बरोबर टाकला होतास पण तो डाव तुझ्यावरच उलटला ! त्यांच्या दारूच्या व्यसनाला मी सदैव तिरस्कारीत आलै. पण तीच दारू आज माझ्या उपयोगीं पडली. माझी साह्यकर्ती शाळी. नादान माणसा, उंची दारूच्या नांवाखालीं मीं तुला अस्सल मद्यार्क पाजलाय. तुला आतां कांहींही हालचाल करतां येणार नाहीं.

## पतीचा खून

थोडीशी शुद्ध आहे तोंवरच तुझ्या शोफरला बोलाव आणि घडपणानं आपल्या घरी जाऊन पड. नाहीं तर...

**दिनकरः**—नाहीं तर... काय करणार तू? मोठी सती आहेस हें मला माहीत आहे. म्हणून तर मी सगळं कारस्थान रचलं आणि आतां रिकाम्या हातानं जाऊं? तें शक्य नाहीं. सगुणे, बन्या बोलानं तू ऐकलं नाहींस तर मला बळजबरी करावी लागेल. चल, इथं माझ्याजवळ ये.

**सगुणाः**—काय म्हणतां, तुमच्याजवळ येऊं? थांबा महाराज, जरा आंतलं हत्यार घेऊन येते, तुमचे ते पवित्र हात कापायला आणि ती मंगल जीभ छाटायला! [ आंत जाऊं लागते. ]

**दिनकरः**—[ उठत ] सगुणे, थांब. [ चालण्याचा प्रयत्न करतो. पण तोल जातात. मध्येच पडतो. ]

**सगुणाः**—दिनकर, जास्त बडबडायचं नाहीं. शोफरला बोलावून सरळ बाहेर जाणार का माझ्या लायेनंच बाहेर टकळायची पाढी आणणार शेवटीं?

**दिनकरः**—ये, लायेनंच टकळ मला बाहेर. आतां तुझ्या त्या तेवढ्या स्पर्शांतसुद्धां मी आनंद मानीन. ये, सगुणे, लाथ देण्यासाठीं तरी माझ्याजवळ ये!

**सगुणाः**—असं? म्हणजे लाथ द्यायची झाली तर त्यासाठीं तुझ्याजवळ यावं लागणार—नाहीं का? मग नाहीं. तेवढीही तुझी लायकी नाहीं. माझी लायेनंच तुला मिळणार नाहीं! [ बाहेर दार ठोठावळे जातें आणि हांका सुरु होतात. “अणा, अणा, सगुणे!” सगुणा दाराकडे जाऊं लागते. दिनकर तिला आडवा होण्याचा प्रयत्न करतो. ]

**दिनकरः**—सगुणे, दार उघडू नकोस. थांब, मला इकडच्या दारानं बाहेर तरी पौचव. नाहीं तर जर मला इथं कुणीं पाहिलं तर निष्कारण माझ्या अब्रूला बट्टा लागेल.

**सगुणाः**—इत्रत, अब्रू, दानत हे शब्द तरी कानावरून गेलेत म्हणायचे! [ दाराजवळ जाऊन विचारते— ] कोण आहे?

## तिसरा अंक

**मैना:-**[ बाहेरून ] तुझी सवत मैना. दार उघड अगोदर. [ सगुणा गडबडीनें दार उघडते. अत्यंत भकास अवस्थेत केंस सोडून आरडत औरडत मैना आंत धांवते. सगुणेच्या गळां पडून— ] सगुणे, सगुणाबाई, माझ्या जन्माचा सत्यानाश झाला. जीवनभर जोपासलेलं शील आज मातीला मिळालं ! काय करूं मी आतां ? सांग, काय करूं ?

**सगुणा:-**मैना, मैना !

**मैना:-**कुठाय तो म्हातारा ? सांग, त्यानं मला वचन दिलं होतं. कुठं गेलं त्याचं वचन ? कुठं गेला त्याचा मोठेपणा, दरारा ? आतां मी त्याच्या पायावर डोकं आपटून प्राण देणार ! सांग, माडीवरच आहे ना तो ?

**सगुणा:-**नाहीं, मैना ते वर नाहींत !

**मैना:-**मग कुठं गेला बाहेर ? [ दाराकडे पाहाते. दिनकर हळुहळू सरकत बाहेर जाऊ लागलेला असतो. त्याच्याकडे पाहून ] आणि हा कोण ? हा मांग, हा चांडाळ इथं कसा ? यानंच सगळा घात केला. [ त्वेषानं दिनकरला तीनचार लाथा हाणते. खवळलेल्या नागिणीप्रमाणे ती त्याला ठोकरत राहाते. सगुणा तिला आवरण्याचा प्रयत्न करते. ] यानंच मंगारामाला बाहेर नेऊन पाटलाला माझ्या घरांस घातला. थांब, याच्या नरडीचा घोट घेतल्याशिवाय—[ नरडें दाबायचा प्रयत्न करते. सगुणा तिला घरून आवरते, 'शांत हो' म्हणते. ]

**सगुणा:-**मैना, मैना शांत हो ! [ दिनकर बाहेर पडतो. ]

**मैना:-**कां शांत हो ? कां त्या मांगाला वांचवतेस ? बोल. कां ? चांडाळणी, सगळं गांव तुला सती म्हणून नांत्राजतंय आणि तूं स्वतःच्या पतीला बाहेर घालवून या मांगाशी...

**सगुणा:-**मैने—[ मैनेच्या थोबार्डीत देते. ]

**मैना:-**मार, मार आणखी. पण तुझ्या या मारानं माझे उघडलेले ढोक्ये मात्र आतां झांकणार नाहींत. मला पुरं कळून चुकलं आतां. जन्मभर सतीत्वाचं सत्त्व जागविणारी मी केवळ हलक्या जातीची अन् नाचणारीण

## पतीचा खून

म्हणून जगाच्या बाजारांत बदफैली ठरणार आणि तुं मात्र असा राजरोस बदफैलीपणा करून या मोळ्या घरामुळे, खानदानीपणाच्या अभ्याखालीं आणि कुलीनतेच्या नांवावर सती म्हणून मिरवणार ! पण जग जक्कूं दे तिकडे ! विचार तुझ्या जागत्या मनाला. कुठाय तुझी कुलीनता ? कुठाय तुझ्या खानदानीपणा ? तो म्हातारा सोडला तर नवरा तसा नादान आणि तूं ही अशी...

सगुणा:-[ कान दाबून धरून असल्य यातनांनी ] मैना, मैना, मी तुझ्या पायां पडते. हें तूं बोलत नाहीस ग ! तुझ्यावरचा महान् अन्याय टाहो फोडून आक्रोश करतोय हें मला कळतंय. पण तें मला ऐकवत नाही. मैना, ऐकवत नाहीं ग ! तूं आतां ज्याला मांग, चांडाळ म्हणालीस तो खरंच तसा असल्यामुळे मीं त्याला वांचविण्याचा प्रयत्न करणं शक्यत्व नाहीं. मीं फक्त तुझ्या हातून होणारा खून टाळला ! एरवीं, तूं थोडा वेळ आली नसतीस तर मींच त्याच्या नरङ्यावर घाव घातला असता. तुझे मी इतर वाटेल ते आरोप सहन करीन. पण हा माझ्या सतीत्वावरचा तुझा घाव मात्र... तो इथं कसा आला तें ऐक तरी...

मैना:-सांग, कसा आला तो इथं ?

सगुणा:-मोठार घेऊन आला, मला पळवून नेण्यासाठीं. मी जाण शक्यत्व नव्हतं. भयंकर मारामारीत ते जखमी झाल्याची थाप देऊन तो मामार्जीना घेऊन गेला आणि त्यांना कुठंतरी सोडून घरांत मला एकटी पाहून तो घरांत घुसला. माझं दैव बन्यावर होतं. त्याच्या व्यसनाचा फायदा घेऊन मी त्याला मद्यार्क पाजला. झोकांड्या खातही तो अत्याचार करण्याच्या विचारांत होता, तोंच तूं आलीस. अजून मामार्जीचा पत्ता नाही. सांग, काय झाला माझा बदफैलीपणा ?

मैना:-सगुणाबाई, मला ही कत्पना नव्हती. बघितलेल्या दश्यानं आणि हृदयावरच्या जब्र आघातानं माझी जीभ वाटेल तें बरळली. मला क्षमा कर. पण हा मांग [ दांतओंठ खाऊन ] आणि त्याचा साथीदार तुझा पति यांना मात्र मी आतां जिंत ठेवणार नाही ! जातें मी—

## तिसरा अंक

सगुणाः—थांब मैना. [ तिला धरून ] तुझे दुबळे हात त्यांच्यापर्यंत पोचणार नाहीत. तुला तें जमायचं नाहीं !

मैना�—मग कुणाला जमणार ? तुला, का तुझा सासऱ्याला ? तो त्याचा पिता आणि तूं त्याची पत्नी ! तुला हें त्याच्या नांवचं कुंकू मिरवायला पाहिजे ना ? तुला कशी त्याची किळस येईल ? माझ्या डोक्यावर निखारे ठेवले. मला माणसांतून उठवलं. त्याच्या नांवाने ल्यालेलं हें कुंकू...

सगुणाः—कुंकू ! कुंकवाचा अभिमान धरायची वेळ टळून गेली. हें बघ कुंकू ! [ कुंकू पुस्तून याकते. तिनें कुंकू पुसत्यावरोवर भेसूर वाद्यमेळ सुरु होतो. मैना हतबद्ध उभी राहाते. सगळ वातावरण भेसूर नी भयाण—मग सावकाश सगुणा म्हणते— ] आतां सांग मला, हे कुटायत ? आणि गंगाराम घरी आला का ?

मैना�—आला; आला नी मुडदा होऊन पडलाय त्याचा ! [ हुंदका देऊन ] दिनकर त्याला बाहेर घेऊन गेला. त्याला शंका होतीच, घरांत कांहींतरी दगा होणार म्हणून. मध्येंच तो धांवत घरी आला. मला दार उघडतां येईना. बाजीराव दार उघडीना. दार मोडून गंगाराम आंत घुसला आणि तो आंत येतांच माझ्या डोक्यांदेखत बाजीरावनं त्याला जखमी केला. सगुणाबाई, काय करूं मी आतां ? अब्रूपरी अब्रू गेली आणि माझ्या गंगाराम...

सगुणाः—थांब ! [ अंत जाते आणि पैशाची पिशवी आणि सुरा घेऊन येते. ] हें बघ; ही पैशाची पिशवी तुझ्या पतीसाठी. त्याला आतांच्या आतां दवाखान्यांत ने. उपचार कर. आणि हें बघ; हा सुरा माझ्या पतीसाठी ! तुझ्यावर झालेल्या महान् अन्यायाचं पारिपत्य उद्यां तुझ्या कानावर येईल ! जा, थांबूं नकोस. वेळ महत्त्वाची आहे.

मैना�—पण सगुणाबाई !

सगुणाः—मैने, थांबूं नकोस आतां. चालती हो घराकडे; नाहींतर हाच सुरा...[ मैना पळत बाहेर जाते. सगुणा अस्वस्थ उभी. भेसूर वाद्यमेळ.

## पतीचा खून

अस्वस्थपणानं ती येरझान्या घालते. दांतओठ खाते. मध्येच उभं राहून विचारमग. भयंकर नजेरने सुन्याकडे पाहाते व अस्वस्थपणे म्हणते— ]

### पद्य नं. ५

आज कां ढळली मनाची शांतता  
हैं करूं कां तें करूं मी ? जाळिते अस्वस्थता  
पूर्व-आशा भंगल्या  
स्वप्रतारा लोपल्या  
देव माझे दैत्य बनले  
दशादिशा अंधारल्या  
शांत सलिली आज लहरी अवचिता  
राउळी हे कोठुनी  
आज अशुभाचे ध्वनी  
आश्रमां कां नाचताती  
नश नटव्या भिल्लिणी  
कुंभ हंसन्या भावनांचा हो रिता  
धरि चित्तां राखितें  
कां भयाने कांपतें  
थोर वंशाच्या सुखाचा  
मार्ग नवखा शोधिते  
बधिर झाले संभ्रमां मी पोहतां ॥

[ थोड्या वेळाने सुरा हातांत घेऊन ती आपल्या खोलीत जाते. उजेड कमी होतो. बाजीराव बाहेरून येतो. इकडे तिकडे कानोसा घेतो. सर्व शांत. बाहेर पाहून गळ्यास हांक मारतो— ]

बाजीरावः—सुभान, ये सुभ्या ! मेला काय लेकाचा इतक्यांत ? सुभ्या, ये. सुभानः—[ ढोळे चोळीत येतो ] जी ! आलो न्हवं का ल्यीच ! काय जीः

## तिसऱ्या अंक

बाजीरावः—काय जी काय लेका ? हळू बोल. सांगितलेली सगळी तयारी केली ?

सुभानः—अॅ हं. [ मानेनंही नाही असें दर्शवितो. ]

बाजीरावः—नाही ? कां ?

सुभानः—अओ, आमी तें करायला गेलो. तर अणास्नी कसं कळलं काय की. ते नेमकं आलं ततं—वरच्या दोन फरशा दिकून काढल्यवत्या. पण त्येनी दटवतांच घावरगुंडी उडाली आमची. म्हाद्या गेला पक्कनच घरला आन् मी जाऊन पडलो मग पडवीत.

बाजीरावः—आतां, अणा आहेत का वरती माडीवर ?

सुभानः—न्हाइती. त्यास्नी दिनकरावांनी मोटारिंतून न्हेलंय कुठं भाईर भघांशींच !

बाजीरावः—ओँ ! खरं म्हणतोस काय ? वारे दिन्या ! साला टाळकेबाज आहेच तसा. खरा मित्र ! मित्राला साह्य करायचं म्हटलं कीं स्वतःच्या अकलेन करील. छान छान ! मग आतां कांहींच धास्ती नाहीं. दिन्यानं अगदींच फक्ते करून ठेवलीय. मग जा बघूं लगबघ. हें बघ—[ त्याच्या कानांत सांगतो. ] तें अगदीं कोपन्यांतलं पेव. चटकन् उकरून ठेव. जा, पळ लवकर !

सुभानः—पण धनीसाब, उद्यां...

बाजीरावः—मी असत्यावर लेका तुला कां काळजी ? जा, तें उकरून ठेव आणि मग आपल्या घरीं जाऊन तूं निर्धास्त पड. जा. [ जातो. ]

[ त्यानंतर बाजीराव आपल्या उजव्या बाजूच्या खोलींत जाऊन पलंगावर पडतो. कुठल्यातरी कचेरींत १, २, ३ असे बारा ठोके ओळीनें पडतात. पूर्ण अंधार होतो. बाहेरून प्रकाशझोत. सगुणा सुरा घेऊन उठते. हळुहळू दबकत खोलींतून बाहेर येते. तेथून सावधगिरीनैं बाजीरावच्या खोलीकडे जाऊ लागते. तोंच बाहेर बंदुकीचा बार होतो. ती दचकते तरी हळुहळू

## पतीचा खून

पुढे सरकत असते, पुन्हां बंदुकीचा बार आणि दारावर धाड् धाड् असा आवाज होऊन दार मोडले जाते. दरोडेखोर आंत घुसतात. सगुणेच्या हातांतला सुरा गळून पडतो. ती घाबरून आपल्या खोलीत धांवते. बाहेरचा प्रकाशझोत बंद. दरोडेखोरांच्या हातांतल्या बैटन्या सुरू. ते बाजीरावाच्या खोलीत घुसतात. कपोट, पेण्या उघडल्याचा, आदल्याचा आवाज. मारहाण. बाजीरावची बौब. ]

**दरोडेखोरः**—किल्या, किल्या लाव !

**बाजीरावः**—ओ ! आई ग, किल्या नाहीत माझ्याजवळ.

**दरोडेखोरः**—किल्या निकाले जलदी. [ तिजोरीवर ठोके पडल्याचा आवाज. एकाचा बैटरी लाईट खाली पडलेल्या सुन्यावर. तो उचलला जातो. घरावाहेर लोकांचा गलगा. बाजीरावची करूण किंकाळी “ अग आई, मेलो, मेलो. ” दरोडेखोर गडबडीनें दुसऱ्या बाजूच्या दारानें पळून जातात. “ सगुणे ” अशी बाजीरावची करूण हांक. प्रकाश पडतो. सगुणा धांवत त्याच्या खोलीत जाते. त्याला सुरा वर्मी लागलेला असतो. तो रक्तबंधाळ ! “ अरे देवा ! ” म्हणून सगुणा किंचाळते. गडी बाहेरून धांवत येतात. ते हळूच बाजीरावला उचलून बाहेर आणतात. ]

**बाजीरावः**—अग आई ! डॉक्टर, रक्त थांवत नाही. दिनकरला बोल्वा.

**सगुणः**—जा, सुभान पळ दिनकरकडे. मोठार नेऊन त्यांना डॉक्टरला आणायला सांग. पण दिनकर आतां कसला जाणार डॉक्टरकडे ?

**बाजीरावः**—कां ? त्याला काय झालंय ? निरोप कळतांच तो धांवेल. जा, पळ ल्वकर. [ तो जाऊ लागतो— ]

**सगुणः**—थांब, प्रथम मोठार घेऊन हाढ्येकावर जा. तिथं मामाजी असतील. ते करतील सगळीच व्यवस्था. जा, जा ल्वकर, पळ. [ सुभान जातो. ]

## तिसरा अंक

बाजीरावः—सगुणे, काळजावरच घाष बसलाय ग ! नाहीं, आतां मी यांतून टिकणार नाहीं.

सगुणाः—[ त्याच्या तोडावर हात ठेवून ] नको. तसलं कांहीं बोलून नका. आतां डॉक्टर येतील. त्यांनीं ही जखम बांधली कीं—

बाजीरावः—नाहीं सगुणे, बांधण्यासारखी ही जखम नाहीं ग. पार हृदयाला भिडलीय. आई, आई ग !

सगुणाः—कसली वेळ ? काय प्रसंग आणलासरे हा देवा ?

बाजीरावः—सगुणे, देवाला दोष देऊ नकोस. तो चांगल्याचा पाठीराखा असतो. देवानं हा प्रसंग आणला नाहीं. मीच माझ्या कृतीनं ओढवून घेतला.

सगुणाः—तुम्हीं कसा ओढवून घेतला ?

बाजीरावः—मी—मीच, आई ! सगुणे, जीवनभर मी तुझ्याशीं प्रतारणा करीत आलों असलों तरी आतां या शेवटच्या क्षणीं मला तुझ्याजवळ खरं बोलूं दे ! दुसरं कांहीं नाहीं. तरी अखेरच्या क्षणीं का होईना, पण माझ्या घराच्या देवतेशीं खरं बोलल्याचं समाधान माझ्यावरोबर येईल !

सगुणाः—जास्त बोलूं नका. त्रास होतोय तुम्हांला !

बाजीरावः—अँ, आई, सगुणे, तुझ्या कपाळाला कुंकू नाहीं ?

सगुणाः—[ बावरून ] कुंकू, कुंकू !

बाजीरावः—थांच मीच लावतो तुला कुंकू. [ रक्ताचा ठिठा लावतो ] आतां माझे डोळे मिटेपर्यंत तरी हें पुसलं जाण्याची भीति नाहीं. सगुणे, आजपर्यंत चारिच्याला बट्टा लावणारीं, तुम्हा घराच्या लोकांना लाज आणणारी आणि घराण्याची इभ्रत मातीमोल करणारीं काळीं कृत्येच मी करीत आलों. तीं सगळीं मला पचलीं होतीं आणि केवळ त्याच उन्मादांत मी आज भयंकर पाशवी कृत्य करणार होतों. सगुणे, तूं निषेनं ज्याची पूजा करीत होतीस तो हा तुक्ष्या पति किती नीच होता याची तुला कल्पनासुद्धां करतां येणार नाहीं. तीच मी तुला सांगतों. मी आज तुला जगांतून नाहीशी

## पतीचा खून

करणार होतो. पण माझी ती भयंकर कृति जगांतल्या दैवी सामर्थ्यापुढे दुचळी ठरली. किंबहुना आज निकालांतच निघाली. मला माहीत आहे. तुझ्या कपाळाचं कुंकू सहजासहजी पुसलं गेलं नाही. माझ्या नादान सवालाला दैवानं दिलेला तो करूर जबाब होता !

सगुणाः—नाही, तसं नाही. माझं कुंकू पुसलं गेलं तें...तें...

बाजीरावः—सगुणे, आपल्या बाळ, शिवाजी कुठाय? त्याला आण माझ्या-जवळ! ज्या बाळाला मीं कधीं आयुष्यांत जवळ घेतला नाहीं त्याला एकदां मला कुरवाळूं दे! आण, आण त्याला! [ सगुणा जाऊं लागते. ] पण थांब, थांब, नको आणूस त्याला !

सगुणाः—कां? आणतें ना! ध्या एकदां जवळ त्याला. एकदां तरी हात फिरवा आपल्या बाळाच्या मुखावरून!

बाजीरावः—आई, नको, नको. त्या सुखाची अपेक्षा माझ्यासारख्या अभाग्यानं करूं नये हेंच बरं! नकोच. मला सुख मिळेल पण त्याचं जीवन विटाळेल. नको, सगुणे, अशा अवस्थेत मी त्याच्या दृष्टीस पडायला नको. किंबहुना माझं हें कलंकित चारित्र्य आतां कायमचं त्याच्या दृष्टीआड होऊं दे! तुझ्या पवित्र हातानं त्याला मोठा कर. तो गुणसंपन्न आणि चारित्र्य-संपन्न झालेला बघ आणि जन्मभर एका नादान पतीची पत्नी म्हणून तुझ्या मनाला डाचणारं शत्य एका सुपुत्राची माता होऊन तूं विसरून जा! सगुणे, तें तरी समाधान आतां तुला मिळूं दे अशी मी देवाजवळ प्रार्थना करतो. आई, पाणी...अॅ ऑड [ जीव सोडतो. ]

सगुणाः—ओ? हें काय झालं? [ त्याच्या पायाला मिठी मारून हंबरडा फोडते. ] देवा, देवा, काय केलंस रे हें? आतां मामाजींना मी काय सांगू? [ राघुअण्णा येतात. ]

राघुअण्णाः—चांडाळणी, चांडाळणी, काय केलंस हें? [ बाहेरून धांवत येऊन बाजीच्या प्रेताला कवटाळतात ] ओ! पार गार! बाजी, बाज्या...

हे हे...

## तिसरा अंक

[ करुण किंकाळी ] बाजी, बाजी, काय झालं रं हैं ? पोरा, काय तुझं हैं नशीब ? शेवटी बायकोच्या हातून तुझा शेवट व्हावा ना ?

सगुणाः—मामाजी !

राघुअण्णाः—राक्षसिणी, काय केलंस हैं ? मला वचन दिलंस आणि असा डाव साधलास ! माझ्या पोराचा, तुझ्या पतीचा खून केलास—

सगुणाः—मामाजी, मामाजी, मी नाहीं !

राघुअण्णाः—एक शब्द बोलून नकोस. माझी साध्वी सून म्हणून मी तुझी गांवभर तारीफ करीत होतो. पण आतां, जा तुला फांसावर लटकविल्याशिवाय.....

सगुणाः—मामाजी, [ किंचाळून एकदम त्यांचे पाय धरते. ]

राघुअण्णाः—चल, दूर हो, मला आणि या तुझ्या पतीच्या प्रेतालाही स्पर्श करू नकोस. जा. [ उठून सुरा हातीं घेऊन न्याहाळीत ] बघ. हा सुरा कुणाचा आहे ? तुझाच ना ? चांडाळणी, शीलाच्या रक्षणासाठीं तुझ्या भावानं भेट दिलेला हा सुरा तू आपल्या सौभाग्यावर चालवलास. काय म्हणावं तुला ? कशी इतकी करूर झालीस ?

सगुणाः—[ पुन्हां अण्णांचे पाय धरीत ] मामाजी, तुमच्या या पवित्र पायाची, माझ्या जिवाचा होन असलेल्या माझ्या लाडक्या बाढाची शपथ घेऊन सांगते; हे माझ्या हातून झालं नाहीं !

राघुअण्णाः—मग कसं झालं ? हा सुरा कुणाचा ? बघ. तुझाच ना ?

सगुणाः—होय माझाच ! मीच काढून ठेवला होता तो सुरा. कदाचित् माझ्या हातून तो अविचार झालाही असता. पण तोंवर दरोडेखोर आंत आपल्या घरांत घुसले. आणि तिजोरीच्या किल्ल्यांसाठीं त्यांनी हा घाव घातला. मामाजी, तुमच्यापुढं खोटं बोलायला माझी जीभ कधीं उचलली नाहीं, कधीं उचलणार नाहीं. खरंच, नाहीं हो नाहीं, मामाजी, हा पतीचा खून नाहीं !

## पतीचा खून

राघुअण्णा:-असो. [ निर्धारानं ] आतां कांहीं असो. बाजी गेला तो गेला, तुला आणखी घालवून मी आतां काय मिळविणार ? सूनबाई जा, हा पतीचा खून असो, नाहीं तर सतीचा शाप असो, कांहीं असलं तरी तुला आतां वांचविलीच पाहिजे. घरासाठी, कुळासाठी आणि माझ्या घराच्या वाढत्या अंकुरासाठी ! जा ऊठ, तो सुरा तेवढा आतां चटकन् लपव. कुठं-तरी यक लवकर. जा जा, पाहिलं काम तें कर. नाहींतर...

सगुणा:-मामाजी !

राघुअण्णा:-जा, कांहीं बोलूं नकोस. अगोदर तो सुरा लपव. [ जाते. ] बाज्या, बाज्या, माझ्या पोरा रे-[ रडत बाजीच्या प्रेताला मिठी मारतात. ]

पडदा पडतो.













ग्रामीण प्रकाशन संस्था  
भिलवडी ( जि. सातारा )

दीड रुपया



ग्रामीण प्रकाशने

: कादंबरी :

★ एका आईची लेकर

: नाटक :

★ रक्ताचं नातं

: निबंध-संग्रह :

★ चिमणचारा

: प्रमुख विक्रेते :

जोशी ब्रदर्स बुक्सेलर्स अॅण्ड पब्लिशर्स  
अप्पा बळवंत चौक, पुणे २.